
ଆଧୁନିକ ବିଶ୍ବରେ ସମାଜବାଦର 
ପରିବରି ତ ରୂପରେଖ 


ପ୍ରଦ୍ଦେସ୍‌ ସଭାପତି ମହୋଦୟ ଏବଂ ବନ୍ଧୁଗଣ , 


ମୁଁ ମାଳତୀ ଦେବୀ-ନବକୃଷ୍ଣ ଚୌଧୁରୀ ଟ୍ରଷ୍ଟର କାର୍ଯ୍ୟକର୍ଗା। ଓ 
ପଦାଧ୍କାରୀ ମାନଙ୍କୁ କୃତଜ୍ଞତା ଜଣାଇବାପାଇଁ ଚାହେଁ ଯେ, ନବକୃଷ୍ଣ ଚୌଧୁରୀ 
ବକ୍ତତାମାଳାର ପ୍ରଥମ ବକ୍ତତା ଦେବାର ଦାୟିତ୍ଵ ମୋତେ ଦେଇଛନ୍ତି । 
ମୋତେ କାହିଁକି ଏ ଦାୟିତ୍ଵ ଦେଇଛନ୍ତି ମୁ ଜାଣେନା । ସାଧାରଣତଃ 


ଯେଉମାନେ ସାମାଜିକ ଭାବରେ କିମ୍ବା ବିଦ୍ଧାନମଣ୍ଡଳୀର ପ୍ରତିଷ୍ଠିତ ସେମାନଙ୍କୁ 
ସ୍ମାରକୀ ବଚ୍ଧତା ଦେବାର ସୁଯୋଗ ଦିଆଯାଇଥାଏ । ମୁଁ ସେପରି ଏକ ପ୍ରତିଷ୍ଠା 
ସମ୍ପନ୍ନ ବ୍ଯକ୍ତି ନୂହେଁ । ଆଉ ଦୁର୍ଯ୍ୟୋଗକୁ ଏପରି ହେଲା ଯେ, ଯେଉଁ 
ସୁଯୋଗ ମୋତେ ମିଳିଲା ତାହାକୁ ମଧ୍ୟ ଠିକ୍‌ ଭାବେ ନିର୍ବାହ କରିପାରିଲି 
ନାହିଁ । ସ୍ପାରକୀ ଦକ୍ତତାମାଳାର ଗୋଟିଏ ପରିପାଟୀ ରହିଛି । ଅଧ୍‌କାଂଷ 
ସ୍ଥାନରେ ତାହା ପାଳିତ ହୁଏ । ତାହା ହେଲା, ସ୍ଵାରକୀ ବକ୍ତତାଟି ଆଗରୁ 
ଲେଖାଯାଇଥାଏ ଏବଂ ଛପାଯାଇ ବିତରିତ କରାଯାଏ । ତାହାଦ୍ବାରା ବର୍ତାର 
ପ୍ରତିଷ୍ଠା ବଢେ । କିନ୍ଧ ଏକ ବ୍ଯନ୍ତିଗତ, ପାରିବାରିକ କାରଣରୁ ମୁଁ ତାହା 
ମଧ୍ଯ ତୁଲାଇ ପାରିଲି ନାହିଁ । ତେବେ ମୁଁ ଅଯୋଗ୍ଯ ହେଲେ ବି ଦାୟିତ୍ବ ପ୍ରତି 
ସଚେତ ଏବଂ ସେ ବିଷୟରେ ଯେତିକି ଚିନ୍ତା କରିବା କଥା କରିଛି ଓ 
ଆପଣମାନଙ୍କ ଆଗରେ ନିଜର ବଚର୍ତବ୍ଯ ରଖୁଛି । 

. ନବକୃଷ୍ଣ ଚୌଧୁରୀ ମୋ ପାଇଁ ଏକ ପ୍ରିୟ ନାମ । ତେଦେ 
ସେଥ୍‌ରେ ଗୋଟିଏ ବୈଚିତ୍ରୟ ବି ରହିଛି । ନବକୃଷ୍ଣ ଚୌଧୁରୀ ଏବଂ ଜୟପ୍ରକାଶ 
ନାରାୟଣଙ୍କର ନାମ ବେଳେ ବେଳେ ମୋ ମନରେ ଏକା ସାଙ୍ଗରେ ଆସେ । 


Digitized by srujanika@ gmail.com 


କାହିଁକି ନା, ମୁଁ ଯେତେବେଳେ ୧୯୫୨ରେ ଓଡିଶା ସୋସାଲିସ୍ଵ ପାଟିର 
ଜଣେ ସକ୍ରିୟ କାର୍ଯ୍ୟକର୍ା। ଭାବରେ ଯୋଗଦିଏ, ସେତେବେଳେ ସେ ଦୂଇ 
ତିନି ବର୍ଷ ଭିତରେ ଭିନ୍‌ ଭିନ୍ନ ସମୟରେ ଭିନ୍ନ ଭିନ୍‌ କାରଣରୁ ଉତ୍ତୟ 
ନବକ୍ରଷ୍ଷ ଚୌଧୁରୀ ଏବଂ ଜୟପ୍ରକାଶ ନାରାୟଣଙ୍କୁ କଟୁ ଭାଷାରେ ସମାଲୋନନା 
କରିଥ୍ଲି । ସେ କଥା ମନେ ପଡିଲେ ମୋତେ ହସ ଲାଗେ । ମୁଁ ନୂଆ 
କରି ପତ୍ରିକା ଚଳାଇବା ଓ ଲେଖାଲେଖ୍‌ କରିବା ଆରମ୍ଭ କରିଥାଏ । 
କୃଷକ” ସହସମ୍ପାଦନାର ଦାୟିତ୍ଵରେ ଥଳି । ସେତେବେଳେ ନବକ୍ରଷ୍ଣ ଚୌଧୁରୀ 
ମୁଖ୍ୟମନ୍ତ୍ରୀ ଥଲେ ଏବଂ ଭୂଦାନ ଆନ୍ଦୋଳନରେ ଆଗୁଆ ମା ଥ୍‌ଲେ । 
ତାଙ୍କର ଏକ ଭାଷଣର ପ୍ରତିକ୍ରିୟା ପ୍ରକାଶ କରି ମୁଁ ଆମ ପତ୍ରିକାରେ 
ଲେଖ୍ଲି, “ଓଡିଶାର ମୁଖ୍ଯମନ୍ତ୍ରୀ ଧନୀ ଲୋଳଙ୍କର କୁତ୍ତା ”। ଶିରୋନାମା 
ଉପରେ ଏହା ଏକ ଅସଂଯତ ବାକ୍ଯଥଲା, ମାତ୍ର ମୁଁ ଲେଖ୍ଥ୍ଲି । ତାପରେ 
ମନମୋହନ ଚୌଧୂରୀଙ୍କର ଏକ ପ୍ରତିବାଦ ଆସିଲା ଏବଂ ଆମେ ତାକୁ 
ମଧ୍ଯ ଛାପିଥଲୁ । ପ୍ରାୟ ସେହି ସମୟରେ ଜୟପ୍ରକାଶ ନାରାୟଣ ସୋସାଲିଷ୍ଟ 
ପାଟିରୁ ଓହରିଯାଇ ଭୂଦାନ ଆନ୍ଦୋଳନରେ ଯୋଗ ଦେଇଥ୍‌ଲେ । ସେ 
ପ୍ରଧାନମନ୍ତ୍ରୀ ନେହ୍ମରଙ୍କ ସହ ସମଝୈତା କରିବା ପାଇଁ କଥାବାର୍ଭା ଆରନ୍ଭ 
କରିଦେଇଥ୍‌ଲେ | ତାଙ୍କୁ ମଧ୍ଯ ମୁଁ କଟୁ ସମାଲୋଚନା କରି କେତେ ଯାଗାରେ 
ଲେଖ୍ଥ୍ଲି । ଅସଲ କଥା ହେଲା ଯେ, ମୁଁ ଭୂଦାନ ଆନ୍ଦୋଳନର କଟୁ 
ସମାଲୋଚକ ଥ୍‌୍ଲି । ନବବାବୁ ଏବଂ ଜୟ ପ୍ରକାଶ ଉଭୟେ ବାଟବଣା 
ହୋଇଛନ୍ତି ବୋଲି ମୋତେ ଜଣା ପଡିଥ୍ଲା । ଏହ ପ୍ରାରମ୍ଭିକ କଟୁ 
ସମାଲୋଚନା ପରବର୍ଷି କାଳରେ ମଧୁର ସମ୍ପକିରେ ପରିଣତ ହେଲା । 
ନବକୃଷ୍ଣ ଚୌଧୁରୀ ମୁଖ୍ଯମନ୍ତ୍ରୀତ୍ରଵ ଛାଡିବାପରେ ସାମାଚିକ -ବୈପ୍ପବିକ 
କାର୍ଯ୍ୟରେ ଏଭଳି ତନ୍ମୟତାର ସହ ଯୋଗ ଦେଲେ ଯେ, ସେଥ୍ରୁ ଏକ 
ନୂଆ ରକମର ସମ୍ପର୍କ ତାଙ୍କ ସହ ସ୍ଥାପିତ ହେଲା । ପରିବଖ୍ି କାଳରେ 
୧୯୭୪ରେ ବିହାରର ପାଟଣାଠାରେ ରହି ଜୟପ୍ରକାଶ ନାରାୟଣ ସମ୍ପୂର୍ଣ୍ଣ 
କ୍ରାନ୍ତି ଆନ୍ଦୋଳନ ଆରମ୍ଭ କଲେ ତାଙ୍କ ସହ ମଧ୍ଯ ଦେଖାହେଲା । ତାଙ୍କର 
ନିକଟତର ହେବା ସଙ୍ଗେ ସଙ୍ଗେ ତାଙ୍କ ବିଷୟରେ ଅଥ୍‌ବା ପୁରୁଣା ଧାରଣା 
ଗୁଡିକ ଦୂରେଇ ଗଲା । ସେହି ସମ୍ପୂର୍ଣ୍ଣ କ୍ରାନ୍ତି ଆନ୍ଦୋଳରେ ଓଡିଶାରେ 
ନବକୃଷ୍ଣ ଚୌଧୁରୀଙ୍କର ନେତୃତ୍ଵରେ କାମ କରିବାର ସୁଯୋଗ ମୋତେ 

ମିଳିଥ୍ଲା । ଏସବୁ ହେଉଛି କେତେକ ସ୍ପ ତି । ମୋଟ ଉପରେ ନବକୃଷ୍ଣ 
ନୌଧୁରୀଙ୍କ ବିଷୟରେ ମୋର ଯେଉଁ ଆକଳନ ରହିଛି, ଜୟପ୍ରକାଶ 
ନାରାୟଣଙ୍କ ବିଷୟରେ ମଧ୍ଯ ଏକ ସମତ୍ୁଲ୍ଯ ଆକଳନ ରହିଛି । ଉତ୍ତୟେ 
ବିପ୍ନବକୁ ବା ବୈପ୍ପବିକ ଆନ୍ଦୋଳନକୁ ଖୋଜି ବୂଲୁଥ୍ଲେ । ଜୀବନସାରା 
ଖୋଜି ବୃଲୁଥ୍ଲେ । ସେଥ୍ପାଇଁ ସେମାନେ ଜୀବନସାରା କେଉଁଠି ସ୍ଥିର 
ହୋଇ ରହିପାରିନାହାନ୍ତି । ଏହି ସ୍ଥିର ହୋଇ ରହିପାରିନଥବା ବ୍ୟକ୍ତିଙ୍କୁ ଯେ 
ପାଖରେ ଦେଖ୍‌ନାହିଁ କିମ୍ଭା ତାଙ୍କର ବୈଚାରିକ ପ୍ରକ୍ରିୟା ସହ ଯାହାର ଘନିଷ୍ଠ 
ସମ୍ପର୍କ ନାହିଁ ସେ ତାଙ୍କୁ ଭୁଲ ବ୍ରଝିପାରେ । ନବକୃଷ୍ଣ ଚୌଧୁରୀ ଓ ଜୟପ୍ରକାଶ 
ନାରାୟଣ - ଉଭୟଙ୍କୁ ଅନେକ ସମୟରେ ଜୁଲ ବୃଝିବା ହୋଇଥାଏ; କାରଣ 
ସେମାନେ ଅସ୍ଥିର ଥୁଲେ । କିନ୍ତୁ ସେମାନଙ୍କର ଅସ୍ଥିରତାରେ ଏକ ନିଜସ୍ଵ 
ଚରିତ୍ର ଥୁଲା । ଯେଉଁମାନେ ରାଜନୀତିରେ ଦଳ ବା ଆଦର୍ଶର ପରିବର୍ରନ 
କରିଥାଆନ୍ତି ତାଙ୍କର ଦୁଇଟି ରକମର ଗତି ଥାଏ । ଗୋଟିଏ ରକମର 
ପରିବର୍ନରେ ଭୌତିକ ସୁଖ, ଧନସମ୍ପଲି ଓ ସାମାଜିକ ପ୍ରତିଷ୍ଠା ବଢେ ! ଆଉ 
ଗୋଟିଏ ରକମର ପରିବର୍ଭନରେ ଏଗୁଡିକ ବଢେ ନାହିଁ, ବରଂ କମିଯାଏ । 
ନବକ୍ରଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଗାଦିରେ ବସିସାରିଥ୍‌ଲେ । କିନ୍ତୁ ପରବଉି 
କାଳରେ ମୁଁ ଯେବେବି ତାଙ୍କୁ ଦେଖିଛି ମୋର ମନେ ହେଉ ନଥ୍‌ଲା ଯେ 
ନବବାବ୍ଧ କେବେ ବି ସେ ପୂରୁଣା କଥା, ମୁଖ୍ଯମନ୍ତ୍ରୀ ପଦ କଥା 
ଭାବୃଥ୍ବେ । କଟକରୁ ସମ୍ବଲପୁର ଆସିଲାବେଳେ ସେ କାଖରେ ଏକ 
ମସିଣା ଯାକି ବସରୂ ଓଃହ୍ଲାଉଥ୍‌ଲେ । ତାଙ୍କ ପାଖରେ ଥ୍ବା ବୁଲୂଳାଟିକର 
ଆମର ସାଥ୍‌ମାନେ ଯିଏବା ଧରିବାକୁ ଚେଷ୍ଟା କରିଛନ୍ତି ତାଙ୍କ ପାଖରୁ ଗାଳି 
ଖାଇଛନ୍ତି । ଏଥ୍‌ୁିଲେ ନବକୃଷ୍ଣ ଚୌଧୂରୀ । ଗୋପବନ୍ଧୁ ଦାସଙ୍କ ପରେ 
ଓଡ଼ିଶାର ରାଜନୀତିରେ ସେ କାଟର, ସେହି ଯୋଗ୍ଯତାର ନେତା ଥୂଲେ 
ନବକ୍ରଷ୍ଠ ଚୌଧୁରୀ । କିନ୍ଧ ବୋଧହୁଏ ସେ ଇତିହାସରେ ସେତେ ପ୍ରତିଷ୍ଠିତ 
ହୋଇପାରିବେ ନାହିଁ । ତାହାର କାରଣ କିଛିଟା ପରିସ୍ଥିତି ଗତ, କିଛିଟା 
ଯୁଗଗତ, ଏବଂ କିଛିଟା ତାଙ୍କର ସ୍ଵଭାବଗତ । ଯେଉଁ ଯୁଗରେ ନବକ୍ରଷ 
ଚୌଧୁରୀ ମୁଖ୍ଯମନ୍ତ୍ରୀ ପଦ ଛାଡି ନିଜଗୋଡରେ ଠିଆହୋଇ ବୈପ୍ଳବିକ 
ରାଜନୀତି ଗଢିବାପାଇଁ ଚେଷ୍ଟା କଲେ ସେ ଯୁଗ ଏପର୍ଯ୍ୟନ୍ତ ଚାଲିଛି । ଏ 
ଯୁଗରେ ପ୍ରକୃତ ବୈପ୍ନବକ ଧାରା - (ତାହାର ଦିଚା ଦର୍ଶନ ଓ ସୂତ୍ର ) କଣ, 

ତାହା ଏପର୍ଯ୍ୟନ୍ତ ଷ୍ଟ ହୋଇପାରିନାହିଁ । ଏଭଳି ଯୁଗରେ ଯେ ପ୍ରକୃତରେ 
ବିପ୍ନବକୂ ଖୋଜୁଛି ସେପରି ନେତା କେହ ପ୍ରତିଷ୍ଠିତ ହୋଇପାରିବେ ନାହିଁ। 
ନବକୃଷ୍ଣ ଚୌଧୂରୀ ବିପୁବର ଧାରାରେ ଚାଲୁୂଥ୍‌ଲେ, ଅଞ୍ଡାଳି ହେଉଥ୍‌ଲେ । 
ତାଙ୍କ ସାଙ୍ଗରେ ଆମେବି ଅଣ୍ଡାଳି ହେଉଥ୍‌ଲୁ ଏବଂ ଆଜି ବି ହେଉଛୁ । 
ତାଙ୍କର ଶେଷ ଦିନ ଗୁଡିକର କଥା ମନେ ପଡିଲେ ଅସନ୍ତୋଷର ମୁଦ୍ରାଟି 
ବେଶ୍‌ ମନେପଡେ । ସେ ଅସନ୍ତୋଷ ବ୍ଯକ୍ରିଗତ କାରଣରୁ ନଥ୍‌ଲା; ଦେଶ, 
ଦୂନିଆଁ ଓ ଲୋକଙ୍କ ଭିତରେ ଯାହା ହେବା କଥା ତାହା ହୋଇ ପାରୁନଥ୍‌ବା 
କାରଣରୁ ଅସନ୍ତୋଷ । ତାଙ୍କର ସେ ଗଭୀର ଅସନ୍ତୋଷ ଜିଜପ୍ରତି ଧ୍‌କ୍କାର 
ଓ କ୍ରୋଧ ରୂପରେ ପରିସ୍ତୃଟ ହେଉଥଲା । ତାଙ୍କ ବିଷୟରେ ମୁଁ ଆଉ ବିଶେଷ 
କହିବି ନାହିଁ । ଅଛ ଦିନ ତଳେ ତାଙ୍କର ଜୀବନ ଉପରେ ଶ୍ରୀ ଚିତ୍ତରଞ୍ଜନ 
ଦାସଙ୍କ ଦ୍ଵାରା ରଚିତ ବହିଟିଏ ପଢିଲି । ତାହାର ଶେଷ ପୃଷ୍ଠାର ଏକ ଅଂଶ 
ପଢି ମୋର ମନେହେଲା ମୁଁ ନବବାବ୍ରଙ୍କ ଯେଭଳି ଭାବେ ଚିତ୍ରଣ କରିବାକୁ 
ଚାହୁଁ ଥ୍ଲି ଠିକ୍‌ ସେହିକଥାକୁ ସେ ଭାଷାଦେଇଛନ୍ତି । ସେ ଲେଖ୍‌ଛନ୍ତି -  'ଶ୍ରୀଯୁକ୍ତ 
ଚୌଧୁରୀ ତାଙ୍କର ଜୀବନକାଳ ମଧ୍ୟରେ ଯେତେବେଳେ ଯେଉଁ ପଲୀରେ 
ଥୁଲେ ସବୁଠାରେ ସେ ଏକ ସମୁଜ୍ଳ ବ୍ଯତିକ୍ରମ ହୋଇ ରହିଥ୍‌ଲେ । 
ଆପଣାର ମେଳ ଭିତରେ ସେ ଅନ୍ୟମାନଙ୍କ ଆଗରେ, ଯଥେଷ୍ଟ ଆଗରେ 
ଥୁଲେ । ତେଣୁ ଡିହଗୁଡିକ ଉପରେ ସେ ଖାପ ଖୁଆଇ ପାରୁନଥୁ୍‌ଲେ । 
ରାଜନୀତି ଭିତରେ ସେ କୌଣସି ବ୍ୟକ୍ତିଗତ କାମନା ନେଇ ପ୍ରବେଶ କରି 
ନଥ୍‌ଲେ । ଅନ୍ୟମାନଙ୍କ କାନ୍ଧ ଉପରେ ଗୋଡ ଦେଇ ଆଗକୁ , ସବା ଆଗକୁ 
ଚାଲିଯିବେ ବୋଲି କୌଣସି ଦୂର୍ବାସନା ତାଙ୍କର ନଥୁଲା । ସ୍ଵାଧ୍ନ ଭାରତର 
ଦୁଷ୍ଟ ଓ ପଥଅଚ୍ୁତ ରାଜନୀତି ତାକୁ କୌଣସି ପ୍ରକାରେ ପଥଚ୍ଯୁତ କରିପାରି 
ନଥୁଲା ! ବାର୍ଟଟିଏ ଖୋଜି ସେ ଯେତେବେଳେ ଯେଉଁଠି ପହଞ୍ଚଥ୍ଲେ ସେଠାରେ 
ଭିଡ କରିଥ୍ବା ଲୋକମାନେ ଯେ ଆଦୌ କୌଣସି ବାଟ ଖୋଜି ସେଠାକୁ 
ଆସି ନାହାଁନ୍ତି ଅଚିରେ ସେ ବିଷୟରେ ତାଙ୍କର ମୋହଭଙ୍ଗ ହେଉଥଲା ଓ 
ସେ ସେଠାରୁ ଯଥାଶୀଘ୍ର ଚାଲିଯିବେ ବୋଲି ଛଟପଟ ହେବାକୁ ଲାଗୁଥ୍‌ଲେ । 
ଜୀବନରେ ଏପରି କେତେ ଗୋଠ, କେତେ ତୁଠ; ହେଲେ ¦ ଅସନ୍ତୋଷ- 
ଯାହା ହେଉ ବୋଲି ଚାହୁଁଛନ୍ତ ତାହା କିଛି କରି ନ ପାରିବାର ଅସନ୍ତୋଷ - 
ଏହି ଅସନ୍ତୋଷ ତାଙ୍କୁ କୁଦ୍ଧ କରିପକାଉଥ୍‌ଲା ” । 

ଆଜିର ବକ୍ଧୃତାରେ ମୋତେ ଯେଉଁ ବିଷୟ କହିବାକୁ ଦିଆଯାଇଛି 
ତାହାର ସୂଚନା ବୈଦ୍ଯନାଥ ବାବୁ ଆପଣମାନଙ୍କୁ ଦେଇଛନ୍ତି । 'ଆଧୁନିକ 
ବିଶ୍ବରେ ସମାଜବାଦର ପରିବଞ୍ିତ ରୂପରେଖ” ଏ ବିଷୟରେ କହିବାକୁ 
ଗଲାବେଳେ ମୋତେ ଗୋଟିଏ ଜଙ୍ଗଲ ଭିତରେ ଚାଲିବା ଭଳି ଲାଗୁଛି । 
ଲଙ୍କାରେ ହରି ଶବ୍ଦ ଯାହା, ଉଦାରୀକରଣର ଏ ଯୁଗରେ ସମାଜବାଦର 
ଚର୍ଚ୍ଚା ତାହା । ଏହା ନିଶ୍ଚିତ ଯେ ସମାଜବାଦର ଯେତେ ପୂରୁଣାକାଳିଆ 
ପରିଭାଷା ଥ୍ଲା ସେସବୁ ଅଡ଼ୁଆରେ ପଡିଯାଇଛି । ତାକୁ ନିଖାରିବାକୁ 
ପଡିବ । ତାର ସ୍ଥାନ ପୁଣି ଥରେ ନିରୂପଣ କରିବାକୁ ହେବ । ଏହି କାର୍ଯ୍ୟ 
ଯେତେ ହେବା କଥା ପୃଥ୍ବୀର କୌଣସିଠାରେ ହେଉ ନାହିଁ । 

ଅତି ସଂକ୍ଷେପରେ କହିବାକୁ ଗଲେ ସମାଜବାଦ ଏକ ଅର୍ଥନୈତିକ 
ଅବଧାରଣା । ଯେତେଦିନ ପର୍ଯ୍ୟନ୍ତ ମଣିଷ ନିଜର ବୁଦ୍ଧ ବିବେକ ବିଷୟରେ 
ସଚେତ ରହିବ, ସେତେଦିନ ପର୍ଯ୍ୟନ୍ତ ସେ ନିଜର ସମାଜକୁ ନ୍ଯାୟମୂଳକ 
ଭାବରେ ଗଢିବାକୁ ନିଶ୍ଚୟ ଚେଷ୍ଟା କରିବ । ସେଇ ଚେଷ୍ଟା ଭିତରେ ସେ 
ସମାଜର ପୁନର୍ଗଠନ ଚାହେଁ । ଅର୍ଥ ବ୍ୟବସ୍ଥାର ପୁନର୍ଟିମାଣ ଚାହେଁ । ବୈପ୍ଳବିକ 
ପରିବର୍ଭନ ଚାହେଁ । ନୂତନ ସମାଜ ନିର୍ମାଣର ଯେତେଯେତେ ଧାରା ଆଜି 
ପର୍ଯ୍ୟନ୍ତ ମାନବ ସଭ୍ୟତାରେ ରହିଥ୍ଲା ତାହାଭିତରେ ଗତ ଏକ ଶତାନଵ୍ଧୀ 
ଧରି ( ଉନବିଂଶ ଶତାଦ୍ଧୀର ଶେଷାର୍ଵ ଏବଂ ବିଂଶ ଶତାଵ୍ଧୀର ପ୍ରଥାମାଵିରେ ) 
ଚାଲିଥ୍ବା ସମାଜବାଦ ସବୁଠାରୁ ଶ୍ରେଷ୍ଠ ଏବଂ ପ୍ରଭାବଶାଳୀ ଧାରା ଥୁଲା । 

ସମାଜବାଦୀ ଆର୍ଥ୍କ ବ୍ଯବସ୍ଥାରେ ସମ୍ପତ୍ତ କାହାରି ବ୍ଯଗ୍ତି ଗତ ବୋଲି 
ବିବେଚିତ ହେବ ନାହିଁ; ସାମାଜିକ ବୋଲି ବିବେଚିତ ହେବ । ସମ୍ପତ୍ତିର 
ଉପଭୋଗରେ ବିଷମତା ରହିବ ନାହିଁ । ରହିଲେ ଅତି ନଗଣ୍ୟ ଭାବରେ 
ରହିବ । ଏ ହେଉଛି ସମାଜବାଦର କେନ୍ଦ୍ରୀୟ ତତ୍ର । ଏପରି ଏକ ଅର୍ଥବ୍ଯବସ୍ଥା 
ପାଇଁ ଏକ ବିଶେଷ ପ୍ରକାରର ସାମାଜିକ ଦର୍ଶନ ବା ସଂସ୍କୃତି ନିଶ୍ଚୟ ଦରକାର 
ହେବ । ଏହି ସାଂସ୍କୃତିକ ଓ ଆର୍ଥ୍କ ପରିବର୍ରନ ଆଣିବାପାଇଁ ଏକ ରାଜନୈତିକ 
ପ୍ରିୟା ମଧ୍ଯ ରହିବ। ତେଣୁ ସମାଜବାଦର ଅର୍ଥନୀତି, ସମାଜବାଦର ରାଜନୀତି 
ଓ ସମାଜବାଦର ସଂସ୍କୃତି ଏଭଳି ଏହାର ତିନୋଟ ଦିଗ ରହିଛି । 

ଆଧୁନିକ ସମାଳବାଦର ବିକାଶ ଉନବିଂଶ ଶତାଦ୍ୀରେ ଘଟିଲା । 
ତାହାର ଏକ ବିଶେଷ ଏତିହାସିକ ପୃଶଲ୍ୁମି ରହିଛି । ଉନବିଂଶ ଶତାବ୍ଦୀରେ 
ୟୁରୋପୀୟ ତେଶମାନଙ୍କରେ ଅଭୁତପୂର୍ବ ସମ୍ପଦ ଦେଖାଦେନା । ତାହା 
ଏକ ପ୍ରଦ୍ଦାରର ଅର୍ଥନୈତିକ ପ୍ରତିପାଦନକୁ ଜନୃଦେଲା । ପ୍ରତିପାଦନଟ ହେଉଛି 
ଏହିପରି - ୟୁରୋପିୟ ସମୃବଦିର ମୁଖ୍ୟ କାରଣ ହେଉଛି ଆଧୁନିକ ଶିଳ୍ପ 
ଚିପ୍ୁବ । ବିଜ୍ଞାନ ଓ ବୈଷୟିକ ବିଦ୍ଯା ଏହି ବିପ୍ନବ ଘ୍ଟାଇହି । ବୈଷପିକ 
ଝିଦ୍ଯୟାର ଉପଯୋଗ ଦ୍ଵାରା ସମସ୍ତେ ନିଜ ନିଜ ଦେଶରେ ଶିଳ୍ପ ବିପ୍ନବ 
ଧାଣିପାରିବେ । ପ୍ରତ୍ୟେକ ଦେଶ ସମୃଦ୍ଧ ହୋଇପାରିବ; ପ୍ରତ୍ୟେକ ଦେଶ 
ଯଦି ସମୃଦ୍ଧ ହେବ ପ୍ରତ୍ୟେକ ନାଗରିକକୁ ମଧ୍ଯ ସମ୍ପନ୍ନ କରାଯାଇପାରିବ । 
ଜିନ୍ଧ ବାସ୍ତବରେ ସେତେବେଳେ ପୁଞ୍ଚିବାଦର ଶୋଷଣ ଅତି ତୀବ୍ର ଥୁଲା । 
ତେଣୁ ବିବେକଶୀଳ ଲୋକଙ୍କ ମନରେ ପ୍ରଶ୍ନ ହେଲା, ସମୃଦ୍ଧ ସାଙ୍ଗରେ ଏହି 
ଶୋଷଣର ମେଳ ନାହି । ଏଇଟା ଅସ୍ଵାଭାବିକ । ଏହାକୁ ବଦଳାଇବାକୁ 
ପଡିବ । ବଦଳାଇହେବ କି ନାହି ? କିପରି ବଦଳାଇବାକୁ ହେବ ? ବୈଦଭବ 
ଶୋଷଣ ଉଭୟ ପ୍ରତି ଯେହଉପ୍ରତକ୍ରିୟା ହେଲା ଏବଂ ବିଭିନ୍ନ ମନିଷୀ ଓ 
ସାମାଜିକ କାର୍ଯ୍ୟକର୍ଭାମାନେ ଯେଉଁସିବ୍ର ଚିତ୍ତାକଲେ ତାହା ଭିତରୁ ସମାଜବାଦର 
ବିକାଶ ହେଲା । ଏଥୁପାଇଁ ଭିନ୍ନ ଭିନ୍ନ ଉଦ୍ୟମ ହୋଇଥଲା ଏବଂ ଶେଷରେ 
କାର୍ଲମାକ୍ ଓ ଏନ୍‌ଗେଲସ୍‌ ଦୂହେଁ ମିପି ଯେଉଁ ପ୍ରତିପାଦନ କଲେୋ ଏବଂ 
ସିଦ୍ଧାନ୍ତ ବଖାଣିଲେ ତାହାରି ଭିତରୁ ସମାଜବାଦ ଏକ ସ୍ପଷ୍ଠ ରୂପ ନେଲା । 
ଉନବିଂଶ ଶତାକ୍ୀର ସମୃଦ୍ଧ ଏହାର ମୃଳ ଉଦ୍‌ଗମ ସ୍ଥଳ । କାର୍ଲିମାକ୍ସ 
ତାହାକୁ ଏକ ତାର୍କିକ ପଦ୍ଧତିରେ ବୁଝାଇବାକୁ ଚେଷ୍ଟା କଲେ ଯେ, ଆଧୁନିକ 
ବୈଷୟିକ ଜ୍ଞାନ ଫଳରେ ଏହି ସମୃଦ୍ଧ ସମ୍ଭବ ହୋଇଛି ଏବଂ ତାହା ପୁଞ୍ଜିବାଦର 
ରୂପ ନେଇଛି । ଏ ପୁଞ୍ଚିବାଦ ସମ୍ୃଦ୍ଧକୁ କିଛିଦିନ ପାଇଁ ବଢାଇବ, କିନ୍ତୁ 
ଗୋଟିଏ ସୀମା ପରେ ପୁଞ୍ଚିବାଦର ପ୍ରଗତିରେ ଅବରୋଧ ଆସିବ । ସେହି 
ଅବରୋଧକୁ ଢୁନ୍ନ କରିବ ସମାଜବାଦ । ସେହି ଅବରୋଧ ଚିନ୍ତ ହେବା 
ପରେ ସମୃଦ୍ଧ ଏତେ ବେଶୀ ହେବ ଯେ, ଆର୍ଥକ ବିଷମତାର ଦରକାର ମଧ୍ଯ 
ହେବନାହିଁ ''ଯାହାର ଯେତେ ଦରକାର ସେତକ ସେ ପାଇ ପାରିବ ”' 
(ମାକସଙ୍କର ପ୍ରସିଦ୍ଧ ବାକ୍ୟ ଅଛି - from each according to his 
ability to each according to his need ) ସଂକ୍ରମଣ କାଳରେ 

ରାଜ୍ୟର ଶକ୍ତି ପ୍ରୟୋଗ ଦ୍ରାରା ସମାଳବାଦ ସ୍ଥାପିତ ହେବ । ପରେ ପରେ 
ଅତ୍ୟଯଧ୍‌କ ପ୍ରାଚୁର୍ଯ୍ୟ ହେବା ଫଳରେ ରାଜ୍ଯଶନ୍ତିର ଦରକାର ମଧ୍ଯ ହେବ 
ନାହିଁ, ରାଜ୍ୟ ମଧ୍ୟ ଉତ୍ତେଇ ଯିବ ! ମାର୍କସ ଏବଂ ଏନଗେଲ୍‌ସ ତାଙ୍କର 
କମ୍ପ୍ୟନିଷ୍ଠ ମେନିଫେଷ୍ଟୋ'ରେ ଏହି ସ୍ଵପ୍ନ ଦେଖିଥ୍ଲେ । ତାଙ୍କର ଅତୂୁଳନୟ 
ଶୈଳୀରେ ମାର୍କସ ଏ ସବ୍ରର ତାର୍କିକ ପ୍ରତିପାଦନ କରିଛନ୍ତି । ଇତିହାସର 
ଦୃଦ୍ଦାମ୍ୁକ ଗତି ଏପରି ଯେ ଶିଳ୍ପ ସଭ୍ତ୍ଯୟତାର ହିଁ ଏକ ପରିଣତି ହିସାବରେ 
ପୁଞ୍ଜିବାଦକୁ ସମାଜବାଦରେ ପହଞ୍ଚାଇବ । ଏହା ହେଉଛି ଇତିହାସର ମତି 
ଏବଂ ଆମକୁ ନିମିତ୍ତ ମାତ୍ର ହେବାକୁ ପଡିବ । ଯେଉଁମାନେ ବୈପ୍ଳବିକ 
ଭାବରେ ନିମିତ୍ତ ହେବେ ସେମାନଙ୍କୁ ଏକ ବୈପ୍ନବିକ ଆନ୍ଦୋଳନ ଆରମ୍ଭ 
କରିବାକୁ ପଡିବ । ଶିଳ୍ପ ସ୍୍ଯତା ଓ ଆଧୁନିକ ଗ୍ରଗତିର ତାର୍କିକ ପରିଣତି 
ହେଉନି ସମାଜବାଦ । ତେଣୁ ଆଧୁନିକ ସମାଳବାଦ ବା ସାମ୍ୟବାଦକୁ ଶିନ୍ଜ 
ସଭ୍ୟତାର ଏକ ଉପ ସିଛ୍ଧାନ୍ତ ବୋଲି ମଧ୍ଯ କୂହାଯାଇପାରେ ! ସମାଳବାଦର 
ବୌଦ୍ଧକ ଦିଗଟି ହେଉଛି ଏଇଆ । ସୁରୋପର ବାହାରେ ଏସିଆ, ଆଫ୍ରିକା 
ତଥା! ଲାଚିନ୍‌ ଆମେରିଳାର ବିଭିନ୍ନ ଦେଶ - ଯେଉଁମାନେ ସମାଜବାଦୀ ବା 
ସାମ୍ୟବାଦୀ ହେଲେ ସେମାନଙ୍କ ଆଗରେ ଦୁଇଟି ମଡେଲ ଥୁଲା । ଗୋଟିଏ, 
ପଶ୍ଚିମ ୟୁରୋପର ଜନମଙ୍ଗଳ ରାଷ୍ଟ୍ର ଏବଂ ଅନ୍ୟଟି, ସୋଭିଏତ୍‌ ରଷିଆର 
ସୀମ୍ୟବାଦୀ ଅର୍ଥ ବ୍ଯବସ୍ଥା । ଏ ଦ୍ୂଇଟି ମଡେଲକ୍ୂ ଆଖିଆଗରେ ରଖ୍‌ 
ସମାଜବାଦୀ ଆନ୍ଦୋଳନକ୍ର ଦୁଇଟି ଭାଗରେ ବିଭକ୍ତ କରାଯାଇପାରେ - 
ଗଣତାନ୍ଭୀକ ସମାଜବାଦୀ ଓ ସାମ୍ୟବାଦୀ । ଭାରତରେ ପ୍ରଥମଟି ସମାନଳବାଦୀ 
ଏବଂ ଦ୍ଵିତୀୟଟି ସାମ୍ୟବାଦୀ ନାମରେ ପ୍ରଚଳିତ । କିନ୍ତ ଦୃଇଟି ଯାଜ 
ଧାରାର ବୌଦ୍ଧିକ ଉଦ୍‌ଗମ ସ୍ଥଳ ହେଉଛି ମାର୍କସବାଦ । 

ମାର୍କସଙ୍କର ସିଦ୍ଧାନ୍ତର ଏକ ମୂଳ ସ୍ଥାପନ ହେଲା ଯେ ମୁଞ୍ଚବାଦର 
ସମୃଦି ଦିନେ ସମାଜବାଦରେ ପରିଣତ ହେବ । ଗତ ୪୦/୫୦ ବର୍ଷ 
ମଧ୍ୟରେ ବିଶ୍ଵ ସ୍ତରରେ ଯେଉଁସବୁ ପରିବର୍ନମାନ ଘଟିଯାଇଛି ତାହା ଫଳରେ 
ଏହି ସ୍ଥାପନା ସମ୍ମୁଖରେ ଏକ ପ୍ରଶ୍ଵବାଚୀ ଆସିଯାଇଛି । ୧୯୫୦ ର ପାଖାପାଖ୍‌ 
ବା ବିଂଶ ଶତାଦ୍ଧୀର ମଧ୍ୟଭାଗରେ ଗଣତାନ୍ତ୍ରୀକ ସମାଜବାଦୀ ଧାରାର ହ୍ବାସ 
ହେବାକୁ ଲାଗିଲା । ସେମାନେ ଖଣ୍ଡ ଖଣ୍ଡ ହେଲେ, ପ୍ରଭାବହୀନ ହେଲେ 
ଏବଂ ଶେଷରେ ଲୁପ୍ତ ହୋଇଗଲେ । ବିଂଶ ଶତାଵୀର ଶେଷ ଦଶନ 
ବେଳକ୍ର ସାମ୍ଯବାଦର ମୁଖ୍ଯ ବ୍ରର୍ଗ ସୋଭିଏତ୍‌ ରୂଷିଆ ଭୁଷୁଡି ପଡିଲା ଏବଂ 

ଦେଖୁ ଦେଖୁ ସାରା ଦୁନିଆଁରେ ସାମ୍ୟବାଦୀ ଆନ୍ଦୋଳନ ପ୍ରଭାବହୀନ ଅବସ୍ଥାକୁ 
ଆସିଗଲା । ବର୍ଭମାନ ପୃଥ୍ବୀରେ ସାମ୍ୟବାଦୀ ବା ସମାଜବାଦୀ ବୋଲି 
କୌଣସି ସକାରାମ୍ବକ ଧାରା ନାହିଁ । ଏଣୁ ସମାଜବାଦର ଭବିଷ୍ଯତ ବିଷୟରେ 
ଏକ ସନ୍ଦେହ ବା ଅବିଶ୍ବାସ ସୃଷ୍ଟି ହୋଇଛି । କଥା ପଡିଛି ସମାଜବାଦର 
ଭବିଷ୍ଯତ ଅଛି କି ନାହିଁ ? ଏହାର ଉତ୍ତର ମୁଁ ନମ୍ପଲିଖିତ ଭାବରେ 
ରଖିବାକୁ ଚାହେଁ । 

ସମାଜବାଦକୂୁ ଦୂଇଟି ଅର୍ଥରେ ପ୍ରକାଶ କରାଯାଇଥାଏ । ଗୋଟିଏ 
ଅର୍ଥ ହେଉଛି ଯେଉଁଟା ମୁଁ ପ୍ରଥମେ କହିଲି । ଅନ୍ଯ ପରିଭାଷାଟି ହେଲା 
ଏକ ନ୍ଯାୟମୃହକ ସମାଜର ପ୍ରତିଷ୍ଠା ବା ଏକ ସମତାମୂଳକ ଅର୍ଥବ୍ୟବସ୍ଥାର 
ସପନା । ଏ ହେଉଛି ଏକ ଆଦର୍ଶ ଏବଂ ଏହା ଚିରଦିନ ରହିବ । ତାହାକୁ 
ସାର୍ଥକ କରିବାକୁ ମାନବ ସମାଜରେ ନୂଆ ନୂଆ ଆନ୍ଦୋଳନ ହୋଇ 
ଚାଲିବ । ସେହି ଦୃଷ୍ଟିରୁ ସମାଜବାଦର ଭବିଷ୍ୟତ ମଧ୍ଯ ଅଛି ଏବଂ ଏକ 
ତାଳ଼ାଳୀକ ଆବଶ୍ଯକତା ମଧ୍ଯ ରହିଛି । କିନ୍ଧ ୟୁରୋପର ପୁଞ୍ଜିବାଦ ଓ ଶିଳ୍ପ 
ସତ୍ୟତାକୁ ଦେଖି ଯେଉଁ ସମାଜବାଦର ପରିକଳ୍ପନା କରାଯାଇଥ୍‌ଲା, 
ତାହାର ଭବିଷ୍ଯତ ମୁଁ ଦେଖିପାରୂନାହିଁ । ତାହାର କେତେକ କାରଣ ମୁଁ 
ଚିନ୍ତା କରୁଛି । 

ଉନବିଂଶ ଶତାଦ୍ଧୀରେ ୟୁରୋପର ଯେଉଁ ସମୃଦ୍ଧ ସଙ୍ଘଟତ ହେଲା, 
ତାହାର କାରଣ ବିଷୟରେ ଶିକ୍ଷିତ ଲୋକମାନଙ୍କ ମନରେ ଅନେକ ଭୂଲ୍‌ 
ଧାରଣା ରହିଛି । ମୋଟ ଉପରେ ଆଧୁନିକ ଷିଜ୍ଚ ସଭ୍ଯତା ବିଷୟରେ 
ଦଇଟି ଭୁଲ ଧାରଣା ମୁଁ ଉଲ୍ଲେଖ କରିବି । ପ୍ରଥମ ଧାରଣା ହେଲା- ଏହି 
ସମୃଦ୍ଧତର କାରଣ ହେଉଛି ଆଧୁନକ ବିଜ୍ଞାନ ଓ ପ୍ରଯୁକ୍ତି ବିଦ୍ୟାର ପ୍ରୟୋଗ । 
ମୋ ବିଚାରରେ ଏହା ଏକ ସମ୍ପର୍ଣ୍ଣ ଭୂଲ ଧାରଣା । ଦ୍ଵିତୀୟଟି ହେଉଛି, 
ପୃଥ୍ବୀର ପ୍ରାକୃତିକ ସଂସାଧନ ଗୁଡିକ ଅସୀମ । ଏ ସଂକ୍ରାନ୍ତରେ ମୁଁ ଏତିକି 
ନିଶ୍ଚିତ ଭାବେ କହିପାରେ ଯେ ବିଦ୍ୟାଳୟମାନଙ୍କରେ ଯେତିକି ରକମର 
ଜ୍ଞାନ ରହିଛି ସେଥ୍‌ରୁ ସାଧାରଣ ଶିକ୍ଷିତ ଲୋକମାନଙ୍କର ଏ ଯାଏ ଜ୍ଞାନ 
ହୋଇପାରିନାହିଁ ଯେ ମଣିଷ ପାଇଁ ଉପଯୋଗୀ ପ୍ରାକୃତିକ ସଂସାଧନ ଗୁଡିକ 
ସୀମିତ; ଅସୀମ ନୂହେଁ । ଏହି ଭୁଲ ଧାରଣା ଯୋଗୁ ଆମର କେତେଯେ 
ନଷ୍ଟ ହୋଇଛି ଏବଂ ଆହୁରି କେତେ ଯେ ବିପର୍ଯୟ ହେବାକୁ ଅଛି ସେ 
ବିଷୟରେ ଆଲୋଚନା ହେବାର ଅଛି । 

ଆଧୁନିକ ବିଜ୍ଞାନ ଓ ପ୍ରଯୁକ୍ତି ବିଦ୍ୟା ସତରେ କଣ ଏତେ ସମୃ 
ଆଣି ଦେଲା ? ଯେଉଁ ସମୟରେ ଷ୍ଷିମ୍‌ ଇଞ୍ଜିନ ଏବଂ ପରେ ପରେ ୟୁରୋପରେ 
ନାନା ରକମର ଆଧୁନିକ ଯନ୍ତ୍ରପାତିର ଆବିଷ୍କାର ହେଲା, ସେତେବେଳେ ପୃଥ୍ବୀରେ 
ଆଉ କଣ ଘଟୁଥ୍‌ଲା ? ଭନବିଂଶ ଶତାଦ୍ଧୀ ବେଳକୁ ୟୁରୋପ ସମଗ୍ର ପୃଥ୍ବୀର 
ମାଲିକ ଥ୍ଲା; ସାମ୍ପାଳ୍ୟବାଦ ବିଶ୍ଵବ୍ୟାପୀ ହୋଇସାରିଥ୍‌ଲା ଏ ସାମ୍ରାଳ୍ଯବାଦ 
ବିନା କଣ ସମୃ ସମ୍ଭବ ହୋଇପାରିଥାନ୍ତା ? ଏ ପ୍ରଶ୍ନ ଉପରେ ବେଳେବେଳେ 
ଚଳି। ତ ହେଉଛି, ହେଲେ ତା ଉପରେ ବିଧ୍‌ବଦ୍ଧ ଅଦଧ୍ୟୟନ କରି ବିଶେଷଜ୍ଞମାନେ 
ଏବେ ସୁଦ୍ଧା ଏକ ସିଦ୍ଧାନ୍ତ ଦେଇପାରି ନାହାନ୍ତି । ସାମ୍ରତାଳ୍ଯବାଦ ଯଦି ନଥାନ୍ତା 
ଏବଂ ଆଧୁନିକ ବିଜ୍ଞାନର ସୂତ୍ର ଗୁଡିକ ବାହାରି ଯାଇଥାନ୍ତା, ତାହାହେଲେ 
ବି” କଣ ଆଧୁନିକ ପ୍ରଯୁକ୍ତି ବିଦ୍ୟାର ଉତ୍ତାବନ ସମ୍ଭବ ହୋଇଥାନ୍ତା ? ମୋ 
ମତରେ ନୁହେଁ” । କାରଣ ଉନବିଂଶ ଶତାବ୍ଦୀର ୟୁରୋପରେ ଯେଉଁସବୁ 
ଉଦ୍‌ଭାବନମାନ ହେଲା ତାହାର ସମକକ୍ଷ ଉଦ୍‌ଭାବନମାନ ଚୀନ ଦେଶରେ ମଧ୍ୟା 
ଆଗରୁ ହୋଇସାରିଥ୍୍‌ଲା । ଚୀନରେ ବୈଜ୍ଞାନିକ ଉ୍ତାବନର ପରିଣାମ ସ୍ଵରୂପ 
ଅଭୂତପୂର୍ବ ସମୃଦ୍ଧ ହେଲା ନାହିଁ, ମାତ୍ର ୟୁରୋପରେ କାହିଁକି ହେଲା ? ଏହା 
ସହ ସାମ୍ରାଳ୍ୟବାଦ ଯଦି ଯୋଡି ହୋଇ ନଥାନ୍ତା ୟୁରୋପର ସମୃଦି କଦାପି 
ଆସିପାରି ନଥାନ୍ତା | ପୁରୋପ ପୃଥ୍ବୀର ଏକ ଛୋଟ ଅଂଶ । ସାରା ପୃଥ୍ବୀ 
ସେମାନଙ୍କ ହାତରେ । ପୃଥ୍ବୀର ସବୁଆଡ଼ୁ କଞ୍ଚାମାଲ ଓ ଶସ୍ତାଶ୍ରମ ଏବଂ 
ବିଶ୍ବବ୍ୟାପୀ ବଜାର - ଏ ତିନୋଟି ଯାକ ସେମାନଙ୍କୁ ମିଳିଲା । ଏ ଯେଉଁ 
ସାମ୍ରାଜ୍ୟବାଦର ସୁଯୋଗ ମିଳିଲା ତାକୁ କାର୍ଯ୍ୟରେ ଲଗାଇବାପାଇଁ ସେମାନେ 
ଆଧୁନିକ ବିଜ୍ଞାନ ବଳରେ ଆଧୁନିକ ଯନ୍ତ୍ରପାତି ତିଆରି କରି ତାହାର 
ଉପଯୋଗ କରିବାକୁ ଲାଗିଲେ । ତେଣୁ ସେମାନେ ଯେଉଁ ପ୍ରଯୁକ୍ତି ବିଦ୍ୟା 
ଉଦ୍ଭାବନ କରିଛନ୍ତି ତାହା ସମୃଦ୍ଧି ତ ନିଶ୍ଚୟ ଦେବ, ମାତ୍ର ଯେତେ ସମୃଵ 
ଦେବ ତା ଅପେକ୍ଷା ଅଧ୍‌କ ଦାରିଦ୍ର୍ୟ ସୃଷ୍ଠି କରିବ । ଆଧୁନିକ ପ୍ରଯୁର୍ତି ବିଦ୍ୟା 
ବିଷୟରେ ମୁଁ ଯାହା କହିବାକୁ ସାହସ କରୁଛି, ସେପରି ହୁଏତ କେହି କହ୍‌ 
ନଥ୍‌ବେ । ଆଧୁନିକ ପ୍ରଯୁକ୍ତି ବିଦ୍ୟାର ଏ ଯେଉଁ ନିୟମ ଏପର୍ଯ୍ୟନ୍ତ ତାଲି 
ଆସିଛି ଏବଂ ଭବିଷ୍ଯତରେ ମଧ୍ଯ ଚାଲିବ, ତାହାର ଅନ୍ତ କଣ ହେବ ବୋଲି 
ଭାବିଲେ ଏକ ଭୟାନକ ସ୍ଵପ୍ନ ଭଳି ଲାଗୁଛି । 

ଆଧୁନିକ ପ୍ରଯୁକ୍ତି ବିଦ୍ୟାର ଅସଲ ଚରିତ୍ର କଣ ? ଏହାର କେତୋଟି - 
ସ୍ଥାନଜୟୀ ଓ କାନଜୟୀ ଗୁଣ ରହିଛ । ସ୍ଥାନଳୟୀ, ଅର୍ଥାତ୍‌ ଯେତେ ଦୂରରେ 
ଗୋଟିଏ ଜିନିଷ ଆଉ ନା କାହିଁକି ଏହା ସଙ୍ଗେ ସଙ୍ଗେ ଆଣି ପାରିବ । 
ଉତ୍ତରମେରୂ ଅବା ଦକ୍ଷିଣମେରୁ ଅବା ସାହାରା ମରୂଭୁମି ହେଉ, ସେ ସ୍ଥାନରୁ 
ଜିନିଷ ନେଇ ଆସିବା ପାଇଁ ଯନ୍ତ୍ର ତିଆରି ହୋଇଛି । କାଳଜୟୀ ଅର୍ଥ ଠିକ୍‌ 
ସେହିପରି । ଯେଉଁ ଜିନିଷଟା ଭବିଷ୍ଯତ ବଂଶଧରଙ୍କ ପାଇଁ ଛଡାଯାଇଥାନ୍ତା 
ତାକୁ ମଧ୍ୟ ବ୍ଯବହାର କରିଦେବା । ପାଣି, ପବନ ଆଦି ପ୍ରକୃତିର ସମସ୍ତ 
ସମ୍ପଦ ଆମେ ଚାହିଁଲେ ଆଧୁନିକ ପ୍ରଯୁକ୍ତି ବିତ୍ଯା ବଳରେ ଆଜି ବ୍ଯବହାର 
କରି ସାରିଦେଇ ପାରିବା । ଆଫ୍ରିକା ବା ଏସିଆ ୟୁରୋପ ପାଇଁ ଦୂର ଯାଗା 
ନୁହେଁ । ଉରୂଗୁଏ ଆମେରିକା ପାଇଁ ଦୂର ନୁହେଁ । ସେମାନେ ଯଦି ଚାହିଁବେ 
ଆର୍ଣ୍ାଟିକାରୁ ପେଟ୍ରୋଲ ବାହାର କରିପାରିବେ । ଭାରତର ଖଣି ମାନଙ୍କରୁ 
ମଧ୍ଯ ପଦାର୍ଥ କାଢି ନେଇପାରିବେ । ସେମାନେ ଯାହା ଜିନିଷ ତିଆରି କରିବେ 
ସେଗୁଡିକ ଏସବୁ ଯାଗାରେ ବିକ୍ରି କରିପାରିବେ । ଏହି ବିଦ୍ଯାଟି ଯେଉଁଠି 
.ଆସ୍ଥାନ ଜମାଇବ, ସେଠି ଗୋଟିଏ ସମୃଦ୍ଧ ଅଞ୍ଚଳ ସୃଷ୍ଟି ହେବ । ସେହି 
ଅଞ୍ଚଳକୁ ବଞ୍ଚାଇ ରଖ୍ବାପାଇଁ ଗୋଟିଏ ବାହ୍ୟ ଅଞ୍ଚଳ ଦରକାର । ସମୃଦ୍ଧ ଅଞ୍ଚଳଟି 
ଯେତିକି ବଡ, ବାହ୍ୟ ଅଞ୍ଚଳଟି ତା ଠାରୁ ଆହୁରି ବଡ ହେବା ଦରକାର । 
ସେହି ଅଞ୍ଚଳଟି ପ୍ରଯୁକ୍ତି ବିଦ୍ୟାରେ ଦୁର୍ବଳ ଓ ପଛୁଆ ଥ୍ବ ଏବଂ ସେଠିକାର 
ରାଜନୀତି ମଧ୍ଯ ଦୂର୍ବଳ ଥ୍୍‌ବ ! ଏପରି ଏକ ବାହୀ ଅଞ୍ଚଳ ଯଦି ଆମର 
ଅଛି ଆମେ ନିଜକୁ ସମୃଦ୍ଧ କରିପାରିବା । ମୁଁ ଯେଉଁ ବାହୀ ଅଞ୍ଚଳ ବୋଲି 
କହୁଛି; ତାହାକୁ ଉପନିବେଶ ବୋଲି ମଧ୍ଯ କୁହାଯାଏ । ଉପନିବେଶ କହଲେ 
ଅନ୍ୟ ଦେଶ ବୋଲି ସାଧୀରଣତଃ ବୁଝାଯାଏ ! ଭାରତ ଇଂଲଶ୍ତର ଉପନିବେଶ 
ଥୁଲା, ଜର୍ମାନୀର ଉପନିଦେଶ ଥ୍‌ଲେ ଆଫ୍ରିକାର ଦେଶମାନେ । କିନ୍ତୁ 
ଉପନିବେଶ ନିଜ ଦେଶରେ ମଧ୍ଯ ହୋଇପାରେ । ଗୋଟିଏ କଲିକତା ବା 
କଲିକତା ଭଳି ଅଞ୍ଚଳ ତିଆରି କରିବା ପାଇଁ ଗୋଟିଏ ଓଡିଶା ବା ଆସାମ 
ଭଳି ଅଞ୍ଚଳ ଦରକାର । ଆମେ ଯେତେବେଳେ ପଢୁଥ୍ଲୁ ଏହାକୁ ହଣ୍ଟରଲ୍ଯାଶୁ 
(hinterland) କୁହାଯାଉଥ୍ଲା | ଆଜିକାଲି ସେ ଶବର ବେଶୀ ପ୍ରଚଳନ 
ନାହିଁ । କାରଣ ବହି ଲେଖ୍ବା ଲୋକେ ବୁଝିଗଲେ ଯେ ଏହା ଏକ ଠିକ୍‌ ଶବ୍ଦ 
ନୁହେଁ । ଗୋଟିଏ ମହାନଗରୀ ହେବ ତଂ ତା ଚାରିପାଖରେ ଏବ ହଞ୍ରଲ୍ୟାଶ୍ 

ରହବ; ତାହାର ଗୋଟିଏ ଉପନିବେଶ ରହିବ । ମୃଥ୍ବୀର ଯେଉଁଠି ବି 
ଆଧୁନିକ ସମୃଦ୍ଧି ହୋଇଛି - ଇଂଲଣ୍ଡ, ଫ୍ରାନ୍ମ ଜର୍ମାନୀ ଆମେରିକା ବା 
ଜାପାନ - ସବୁଠି ଏହି ନିୟମରେ ହୋଇଛି । ସେମାନେ ନିଜକୁ ସମୃଦ୍ଧ 
କରିବା ପାଇଁ ପୃଥ୍ବୀର ବହୂ ଦେଶକୁ ବିପନ୍ନ ଓ ବଞ୍ଚୁତ କରିଛନ୍ତି । ଯଦି 
ଭାରତ ନଥାନ୍ତା, ଇଂଲଣ୍ଡ ସମ୍ବବ ହୋଇପାରି ନ ଥାନ୍ତା । ଏ ବିଷୟରେ 
ବୌଦକ ଓ ବୈଷୟିକ କାର୍ଯ୍ୟ ଆରମ୍ଭ ହୋଇଥଲା ରାଷ୍ଟ୍ରୀୟ ଆନ୍ଦୋଳନ 
କାଳରେ । ସେତେବେଳକାର ଦୁଇଟି ଉଲ୍ଲେଖଯୋଗ୍ଯ ନାମ ଦାବାଭାଇ 
ନାରୋଜୀ ଓ ରମେଶଚନ୍ଦୁ ଦତ୍ତ । ସେମାନେ ଯେଉଁ ବୌଦ୍ଧିକ ପ୍ରତିପାଦନ 
କରିବାକୁ ଯାଉଥ୍୍‌ଲେ ସେ ଧାରା ଆଉ ରହିଲା ନାହିଁ। କାରଣ ମ୍ଯାକଲେ 
ଭାତରରେ ଯେଉଁ ଶିକ୍ଷା ପଦ୍ଧତିର ପ୍ରବର୍ନ କରିଥୁଲେ ତାହାର ସୂଫଳ 
ବାହାରି ସାରିଥ୍ଲା । ଯେଉଁ ବିଚାରଟି ୟୁରୋପରୁ ଆସିଲା ସେହି ବିଚାରଟି 
ହିଁ ଭଲ ଏବଂ ଭାରତ, ଆଫ୍ରିକା ବା ଏସିଆର ଅନ୍ୟାନ୍ୟ ଦେଶରୁ ଆସିଥ୍‌ବା 
ବିଚାର ଭଲ ନୁହେଁ -ଏ ଧାରଣା ସାଧାରଣ ଶିକ୍ଷିତ ଲୋକଙ୍କ ମନରେ ବଳବତୀ 
ହେବାକୁ ଲାଗିଲା । ତେଣୁ ଦାଦାଭାଇ ନରୋଜୀ ଯେଉଁ ବୈଚାରିକ ସୃତ୍ର 
ବାଛିଥ୍‌ଲେ ତାହା ବିସୃତ ହୋଇଗଲା । ରମେଶ ଚନ୍ଦ୍ର ଦତ୍ତ ଏତିହାସିକ 
ଭାବରେ ଯେଉଁସବୁ ତଥ୍ଯ ଦେଇଥ୍‌ଲେ ସେଥ୍‌ରୁ କିଛି ଗ୍ରହଣ କରାଗଲା 
ନାହିଁ । ଏହି ଜ୍ଞାନ କେବଜ ଗାହିଜୀଙ୍କ ଭିତରେ ସୀମିତ ହୋଇ ରହିଲା । 
କଲେଜ ଶିକ୍ଷାଦ୍ଵାରୀ ଆମକୁ ଭ୍ରାନ୍ତ କରାଗଲା ଯେ ସମୃଦ୍ଧିର ଏକମାତ୍ର କାରଣ 
ହେଉଛି ଆଧୁନିକ ବିଜ୍ଞାନ ଓ ପ୍ରଯୁକ୍ତି ବିଦ୍ଯା । ଏହାକୁ ପ୍ରୟୋଗ କର, 
ତୂମେ ମଧ୍ଯ ସମୃଦ୍ଧ ହୋଇଯିବ । ଏହା ଯେ କଦାପି ସମ୍ଭବ ନୁହେଁ; ଏକଥା 
ତଥ୍ଯ ଦ୍ଵାରା ପ୍ରମାଣିତ ହୋଇ ସାରିଛି; ଶାସ୍ତ ଏହାକୁ ଗ୍ରହଣ କରି ନାହିଁ । 

ଦେଖ୍ବାକୁ ଗଲେ ସାମନ୍ତବାଦ ଓ ପୁଞ୍ଚିବାଦ ଭିତରେ କୌଣସି 
ଫରକ ନାହିଁ । ପୁରୁଣା ସମାଳବାଦୀ ଓ ସାମ୍ୟବାଦୀ ମାନଙ୍କୁ ଏକଥା ଶୁଣିଲେ 
ଆଶ୍ଚର୍ଯ୍ୟ ଲାଗିପାରେ । ସେମାନଙ୍କ ବିଚାରରେ ସାମନ୍ତବାଦୀ ସବୁଠାରୁ ବଡ 
ଗଛ, ପୁଞଜିବାଦୀ ତା ଅପେକ୍ଷା ଛୋଟ ଗଛ । ଏହାର କାରଣ ମୁଁ ବ୍ରଝିପାରେ 
ନାହିଁ ବାମପନ୍ଥୀମାନେ ପୁଞ୍ଜିବାଦକୂ ସାମନ୍ତବାଦ ଅପେକ୍ଷା ବେଶୀ ପ୍ରଗତିଶୀଳ 
କହିଥାନ୍ତି କାହିଁକି ? ପୁଞ୍ଚିବାଦୀମାନେ ସାମନ୍ତବାଦୀମାନଙ୍କ ଅପେକ୍ଷା କଣ 
କମ ଧନ ଲୁଟ୍‌ କରୁଛନ୍ତି ୨? ସେମାନେ କଣ କମ୍‌ ଆଡମ୍ବରରେ ରହୁଛନ୍ତ ? 

ସେମାନେ କଣ କମ୍‌ ବୌଦ୍ଧକ ଲୋକଙ୍କୁ ଦାସ କରି ରଖୁଛନ୍ତି ? ସାମନ୍ତବାଦୀ 
ରାଜା, ମହାରାଜା ଓ ଜମିଦାରମାନଙ୍କ ଭିତରେ, ବ୍ୟତିକ୍ରମ ହିସାବରେ ହେଉ, 
ଭଲ ମଣିଷର ଦୃଷ୍ଟାନ୍ତ ମିଳିଯାଏ । ସମ୍ରାଟ ଆଷଶୋକଙ୍କ ଉଦାହରଣ 
ନିଆଯାଇପାରେ । ମାତ୍ର ବିଶ୍ଵର ମଙ୍ଗଳ ପାଇଁ ଜୀବନକୁ ଦାନ କରିଥଅ୍‌ବାର 
ଜଣେ ପୁଞ୍ଜିପତିର ଦୃଷ୍ଟାନ୍ତ ମିଳେ ନାହିଁ । ହାଇଦ୍ରାବାଦର ନିଜାମଙ୍କ ପାଖରେ 
ଠୁଳ ହୋଇଥ୍‌ବା ଅମାପ ମଣି, ମୂଳା ଓ ହୀରା କେଉଁଠୁ ଆସିଥ୍ଲା ? ପ୍ରଜାଙ୍କ 
ଧନସମ୍ଭଭି ଲୁଟ୍‌ କରି ସେସବୁ ରାଜ ଉଆସରେ ଠୁଳ ହେଉଥଲା । 
ଆଜିର ପୁଞ୍ଚିପତିମାନେ କେଉଁ ଉପାୟରେ ଅମାପ ଧନସମ୍ପରିର ମାଲିକ 
ହେଉଛନ୍ତି ୨ ସେମାନେ ମଧ୍ୟ ଅନ୍ୟମାନଙ୍କର ଭାଗକୁ ଲୁଣ୍ଠନ କରି ନିଜର 
ଧନ ବଢାଉଛନ୍ତି । ଅତୀତରେ ମୁଁ ମଧ୍ୟ ଜଣେ ସମାଜବାଦୀ ହିସାବରେ 
ପୁଞ୍ଚିବାଦକୁ ସାମନ୍ତବାଦ ଅପେକ୍ଷା ବେଶୀ ପ୍ରଗତିଶୀଳ ବୋଲି କହିଛି । 
ବର୍ଭମାନ ମୁଁ ଆଉ ତାର କୌଣସି କାରଣ ଦେଖୁନାହିଁ । ଅନ୍ଯ ଅଞ୍ଚଳରୁ 
ଏବଂ ଭବିଷ୍ଯତ ବଂଶଧରଙ୍କ ଭାଗରୁ ସମ୍ପତ୍ତି ଲୁଣ୍ଡନ କରି ଗୋଟଏ 
ଜାରାରେ ଠୂଲ କରିବା ବିଜ୍ଞାନର ଚମକ୍କାରିତା ନୁହେଁ; ତାହା ଶୋଷଣ ଓ 
ଲୁଣ୍ଠନର ଚମକ୍ରାରିତା । ଏହ ସମ୍ପଭରେ ରସାୟନିକ ସାର ପ୍ରୟୋଗର 
ଦ୍ରଷ୍ଟାନ୍ତ ନିଆଯାଇପାରେ । ଏହା ଦ୍ଵାରା ଶସ୍ଯର ଉତ୍ପାଦନ ବହୁମାତ୍ରାରେ 
ବଢ଼ିଛି ସତ, ମାତ୍ର ତଦ୍ଵାରା ମାଟିର ଉର୍ବରା ଶକ୍ତି ବହୁମାତ୍ରାରେ ହ୍ଵାସ 
ପାଉଛି । ଏହାକୁ କଣ ବିଜ୍ଞାନର ଚମକ୍କାରିତା ବୋଲି କହବା ? ମୁଁ ସେହି 
ଉତ୍ପାଦନ ପ୍ରଣାଳୀକୁ ବୈଜ୍ଞାନିକ କହିବି, ଯଦ୍ଵାରା ଅଧ୍‌କ ଶସ୍ଯ ଉତ୍ପାଦନ 
ସାଙ୍ଗକୁ ମାଟିର ଉର୍ବରା ଶକ୍ତି ମଧ୍ଯ ଅକ୍ଷୁର୍ଣ୍ଣ ରହବ । ଆଧୁନିକ ପ୍ରଯୁକ୍ତି ବିଦ୍ଯା 
ଶହେ ବର୍ଷର ଉର୍ବରା ଶକ୍ତିକୁ ନଷ୍ଟ କରି ମାଟିରେ ପାଞ୍ଚ କି ଦଶ ଗୁଣ ଅଧ୍‌କ 
ଫସଲ ଉଦପ୍ପାଦନ କରାଉଛି । କିନ୍ତୁ ମାଟିର ଉର୍ବରା ଶକ୍ତି ଉପରେ ତ” 
ଭବିଷ୍ୟତ ବଂଶଧରମାନଙ୍କର ମଧ୍ଯ ଭାଗ ରହିଛି ! ସେମାନଙ୍କର ଦଶା କଣ 
ହେବ ? ଏ ବିଷୟରେ ବୈଜ୍ଞାନିକମାନେ ଭାବୂନାହାଁନ୍ତ । ସମ୍ପତି ଯାହାକୁ 
ପରିବେଶ ସଙ୍କଟ ବୋଲି କୁହାଯାଉଛି ତାହାର ସମାଧାନର ଉପାୟ ସେମାନେ 
ବାହାର କରିପାରୂନାହାଁନ୍ତି । ଆଧୁନିକ ପ୍ରଯୁକ୍ତି ବିଦ୍ଯା ସଂକ୍ରାନ୍ତରେ ମୋର 
ସ୍ତଷ୍ଟ ଓ ଦୃତ ମତ ଯେ ଏଥ୍‌ରେ ଉତ୍ପାଦନ ବଢାଇବାର ବିଶେଷ କ୍ଷମତା 
ନାହିଁ । ଏଥ୍‌ରେ କେବଳ ଲୁଣ୍ଠନ କ୍ଷମତା ରହିଛି । ଦ୍ଵିତୀୟ କଥା ହେଲା, ଏ 

ପ୍ରଯୁକ୍ତି ବିଦ୍ୟା ଜନିତ ସମୃଦ୍ଧ ହେଉଛି ବିଷମତା ଭିତ୍ତିକ । ଗୋଟଏ 
ଅଞ୍ଚଳରେ ବିଷମତା ସୃଷ୍ଟି କଲେ ଯାଇ ଅନ୍ଯ ଅଞ୍ଚଳରେ ଏହା ସମ୍ୃଵ 
ଫଳାଇ ପାରିବ । 

ତେଣୁ ଆଧୁନିକ ପ୍ରଯୁକ୍ତି ବିଦ୍ୟାକୁ ଭିତ୍ତ କରି ଗଢି ଉଠିଥ୍‌ବା ପୁଞ୍ଜିବାଦୀ 
ସମ୍ୃଦ୍ଧକୁ କେନ୍ଦ୍ର କରି ଯେଉଁ ସମାଜବାଦର ପରିକଳ୍ପଥନା ହୋଇଥ୍‌ଲା ତାହା 
ଆଉ ପ୍ରାସଙ୍ଗିକ ନୁହେଁ ! ସମାଜବାଦର ମନିଷୀମାନେ ଲେଖୁଯାଇଥ୍‌ଲେ ଯେ 
ୟୁରୋପର ଧନୀ ପୁଞ୍ଚିବାଦୀ ଦେଶମାନଙ୍କରେ ସର୍ବପ୍ରଥମେ ସମାଳବାଦ 
ଆସିବ । ମାତ୍ର ସେହିପରି ଘଟିଲା ନାହିଁ ୟୁରୋପର ଏକ ଦ୍ରର୍ବଳ ଦେଶ 
ସେଭିଏତ୍‌ ୟୁନୟନରେ କମ୍ୟୁନଷ୍ଟ ଆନ୍ଦୋଳନର ବିଜୟ ଘଟଥ୍‌ଲା । ତାପରେ 
ଯହା ବି ହେଲା ୟୁରୋପ ବାହାରେ । ଏସିଆର ଚୀନ ଓ ଭିଏତ୍‌ନାମ ତଥା 
ଲାତିନ୍‌ ଆମେରିକାର କ୍ଯୁବା ଭଳି ପଛୁଆ ଦେଶମାନଙ୍କରେ ଘଟଲା । ସମୃଦି 
ସାଙ୍ଗରେ ସାମ୍ୟବାଦର କୌଣସି ସମ୍ପର୍କ ଦେଖାଦେଲା ନାହିଁ। ସୋଭିଏତ୍‌ 
କ୍ରାନ୍ତିର ନେତା ଲେନିନ ଅନେକ ଦିନ ଯାଏ କଣ କରିବେ ଭାବିପାରି 
ନଥ୍‌ଲେ । ଶେଷରେ ସେ ଏକ ସୂତ୍ର ବାଛିଲେ । ରାଷ୍ଟ୍ର ପୁଞ୍ଚିବାଦ (State 
Capitalism) ର ଏକ ଅବଧାରଣା ଦେଲେ ! ସେ ଅନୁସାରେ ସାମ୍ୟବାଦୀ 
ବିପ୍ନସବର ବିଜୟ ଘଟସାରିଲ। ପରେ ରଷିଆରେ ଯେଉଁ ବ୍ଯବସ୍ଥା ସ୍ଥାପିତ 
କରାଗଲା ତାହା ସମାଜବାଦୀ ବା ସାମ୍ୟବାଦୀ ନଥୁଲା; ଥୁଲା ଚରାଷ୍ଟ୍ର ପୁଞ୍ଜିବାଦଂ 
ଏହାକୁ ସାମ୍ୟବାଦ ବୋଲି ପ୍ରଚାର କରାଗଲା । ପରିକନ୍ନା ଥୁଲା ଯେ 
ପ୍ରଥମେ ପୁଞ୍ଚିବାଦ ଆସିବ ଏବଂ ସମୃଦ୍ଧ ବଢାଇବ, ଏବଂ ତାପରେ ସମାଜବାଦ 
ଆସି ସେହି ସମୃଦ୍ଧର ବଣ୍ଟନ କରିବ । ଏହ ପରିକଳ୍ପଧନାଟ ବିଗିଡି ଯାଇଛି । 
ରଷ ବିପ୍ନବ ସମୟରୁ ହିଁ ବିଗିଡି ଯାଇଛି । ସୋଭିଏତ୍‌ ରଷିଆରେ ସାମ୍ୟବାଦର 
ଦୁର୍ଗ ଭୁଷୁଡି ପଡିବାପରେ ସେ କଥା ଧରା ପଡ଼ୁଛି । ସୋଭିଏତ୍‌ ଅର୍ଥ ବ୍ୟବସ୍ଥା 
ଭୂଷୁଡି ପଡିବାର କାରଣକୁ ସମାଜବାଦୀ ଓ ସାମ୍ୟବାଦୀ ମାନେ ଏ ପର୍ଯ୍ୟନ୍ତ 
ଗମ୍ଭିରତା ସହକାରେ ବିଶ୍ଲେଷଣ କରି ପାରିନାହାନ୍ତି । ଜ୍ଞାନ କ୍ଷେତ୍ରରେ ଏହା 
ଏକ ବଡ ବିଡମ୍ବନା । ଏଥୁପାଇଁ ରାଜନେତା ମାନଙ୍କ ଅପେକ୍ଷା ବ୍ରଵିଜିବୀମାନଙ୍କୁ 
ମୁଁ ବେଶୀ ଦୋଷୀ ବୋଲି ମନେ କରେ । ମୁଁ ନିଜେ ଜଣେ ରାଜନେତା 
ବୋଲି ସେପରି କହୁଛି, ତାହା ନୁହେଁ ! ସୋଭିଏତ୍‌ ଅର୍ଥ ବ୍ଯବସ୍ଥାର 
ପତନର କାରଣ ସଂକ୍ରାନ୍ତରେ ଜଣେ ସାଧାରଣ ରାଜନୈତିକ କର୍ମୀ ହସାବରେ 
ମୋର ମନ୍ତବ୍ଯକୁ ମୁଁ ଉପସ୍ଥାପିତ କରିବି । ଏ ବିଷୟରେ ସି.ପି.ଆଇ. ବା 

ସି.ପି.ଏମ୍‌. ନେତାମାନଙ୍କ ପ୍ରଶ୍ନ ପଚାରିଲେ ସେମାନେ ସମସ୍ତେ ଏକ ସ୍ଵରରେ 
ଉତ୍ତର ଦେଇଥାନ୍ତି ଯେ ଏଥୁପାଇଁ ପୁଞ୍ଚିବାଦୀ ଦେଶମାନଙ୍କର ଷଡଯନ୍ତ୍ର 
ଦାୟୀ । ଏକଥା କାହାକୁ ବିଶ୍ଵାସ ଯୋଗ୍ଯ ହୁଏ ନାହିଁ । ମୋ ମତରେ, 
ସୋଭିଏତ୍‌ ୟୁନିୟନରେ ଯେଉଁ ' ରାଷ୍ଟ୍ର ପୁଞ୍ଜିବାଦ' ଆରମ୍ଭ କରାଯାଇଥିଲା, 
ତାହା ସୁରୁଖୁରୁରେ ଚାଲି ପାରିଲା ନାହିଁ । ସେଠିକାର ଅର୍ଥ ବ୍ଯବସ୍ଥା ଭୂଷୁଡି 
ଯିବାର ଏହା ମୁଖ୍ୟ କାରଣ । ଷ୍ଟାଲିନ୍‌ ଯୁଗରେ ଯେଉଁ ସମୃଦ୍ଧି ସୃଷ୍ଟି ହେଲା 
ତାହାର ଏକ ବିଶେଷ ଚରିତ୍ର ଉଲ୍ଲେଖଯୋଗ୍ଯ । ସୋଭିୟତ୍‌ ରଷିଆ ଭିତରେ 
ଥ୍ବା ଏସୀୟ ଗଣରାଜ୍ୟ ଏବଂ ପୂର୍ବ ୟୁରୋପୀୟ ଦେଶମାନଙ୍କୁ ଏହି ସମୃଦ୍ଧି 
ହାସଲ ପାଇଁ ଏକ ବବାହ୍ୟ ଅଞ୍ଚଳ? ବା ଉପନିବେଶ ରୂପେ ବ୍ଯବହାର 
କରାଗଲା । କଞ୍ଚାମାଲ, ଶସ୍ତା ଶ୍ରମ ଓ ବଜାର ଉଦ୍ଦେଶ୍ୟରେ ଏସବୁ ଅଞ୍ଚଳକୁ 
ବ୍ୟବହାର କରାଗଲା । ସୋଭିଏତ୍‌ ସଙ୍ଘର ଚାରିଆଡେ ସମୃଦ୍ଧ ସୃଷ୍ଟି ହେଲା 
କହିବା ଭୂଇ ହେବ । ଅଳ୍ପ କେତକ ସ୍ଥାନରେ, ବିଶେଷ କରି ମସ୍ତୋ ଓ 
ଲେନିନ୍‌ ଗ୍ରାଡ୍‌ ଅଞ୍ଚଳର ଗୋଟିଏ ପରିଧ୍‌ ଭିତରେ ଆଧୁନିକ ସମୃଦି 
ଦେଖାଦେଲା । ୧୯୫୬ରେ ଏହି ସମୃଦ୍ଧ ଚରମ ଉଜ୍ମର୍ଷରେ ପହଞ୍ଚଲା । ବିଶ୍ଵର 
ପ୍ରଥମ ଦେଶ ହିସାବରେ ସୋଭିଏତ୍‌ ସଙ୍ଘ ମହାକାଶକୁ ଯାନ ଛାଡିଲା । 
ସେଠିକାର ସାମ୍ୟବାଦୀମାନେ ତାଙ୍କ ଦେଶରେ ଘଟିଥ୍‌ବା ବିଜ୍ଞାନର ଏ 
ପ୍ରଗତି ସମାଜବାଦୀ ଅର୍ଥ ବ୍ଯବସ୍ଥା କାରଣରୁ ସମ୍ଭବପର ହେଲା ବୋଲି 
ଦାବୀ କଲେ । ସେ ଯାହା ହେଉ, ତାହା ମଧ୍ଯ ଗୋଟିଏ ସମୃଦ୍ଧ ଥୁଲା । 
ମାତ୍ର ସେ ସମ୍ୃଵି ମଧ୍ଯ ପୁଞ୍ଜିବାଦ - ଭିତ୍ତିକ ଥୁଲା । 

୧୯୫୦ ପରେ ପୂର୍ବ ୟୁରୋପର ସାମ୍ଯବାଦୀ ଦେଶମାନଙ୍କରେ 
ଗୋଟିଏ ପରେ ଗୋଟିଏ ବିଦ୍ରୋହ ସଙ୍ଘଟିତ ହେବାକୁ ଲାଗିଲା । ପ୍ରଥମେ 
ଯୁଗୋସ୍ଲୋଭିଆ, ତାପରେ ହଙ୍ଗେରୀ, ଚେକୋସ୍ଲୋଭାକିଆ ଆଦି ଭିନ୍ନ ଭିନ୍ନ 
ଦେଶ ମାନଙ୍କରେ ବିଦ୍ରୋହ ହେଲା ସୋଭିଏତ୍‌ରଷିଆ ଆଧ୍ପତ୍ଯ ବିରୁଦ୍ଧରେ । 
ତାହାରି ଫଳରେ ପୂର୍ବ ୟୁରୋପର ଦେଶମାନଙ୍କୁ ଯେତିକି ଅବାଧରେ ଶୋଷଣ 
ଚାଲିଥ୍ଲା। ତାହା ଆଉ ସମ୍ଭବ ହେଲା ନାହିଁ । ଏ ସବୁ ବିଦ୍ରୋହର ପ୍ରଭାବ 
କାଳକ୍ରମେ ସୋଭିଏତ୍‌ ସଙ୍ଘ ଭିତରେ ଥ୍ବା ଏସୀୟ ଗଣ ରାଜ୍ୟଗୁଡିକ ଉପରେ 
ପଡିଲା । ସେମାନେ ମଧ୍ଯ ବିଦ୍ରୋହର ସ୍ଵର ଉତ୍ତୋଳନ କଲେ । ଅର୍ଥାତ୍‌ 
ସୋଭିଏତ ସମ୍ବଦ ପାଇଁ ଯେଉଁ ଅଞ୍ଚଳମାନଙ୍କର ଆର୍ଥକ ଶୋଷଣ ହେଉଥିଲା 
ସେମାନେ ବିଦ୍ରୋହ କରିବାରୁ ସମ୍ୃଦ୍ଧତର ସଙ୍କଟ ଘଟିଲା । 


Digitized by srujanika@gmail.com 


ସୋଭିଏତ୍‌ ସଙ୍ଘର ଏହି ବିପର୍ଯ୍ୟୟ ପଛରେ କଣ ଏକ ଷଡଯନ୍ତ୍ର 
ଥୁଲା ? ନିଶ୍ଚୟ ଥ୍ବ। ଏଥୁରେ ସନ୍ଦେହ କରିବାର କିଛି କାରଣ ନାହିଁ ¦ ମାତ୍ର 
ବିପର୍ଯ୍ୟୟର ମୁଖ୍ୟ କାରଣ ଷଡଯନ୍ତ୍ର ନୂହେଁ । ଏ ବିଷୟରେ ମୋର ସିଦ୍ଧାନ୍ତ 
ହେଲା ଯେ, ବୈଭଭବ କେବେ ମଧ୍ଯ ବିଷମତା ଓ ଶୋଷଣ ବିନା ସମ୍ଭବ 
ନୁହେଁ । ତାହା ରାଜା ମହାରାଜା ମାନଙ୍କର ସମ୍ବଵି ହେଉ, ପୁଞ୍ଜିବାଦୀ 
ମାନଙ୍କର ହେଉ ଅବା ସୋଭିଏତ୍‌ସଙ୍ଘର ସମୃଦ୍ଧ ହେଉ । ପ୍ରକୃତି ଏପରି 
ଭାବରେ ନିମିତ ଯେ ବୈଭ୍ଭବ ସେଇଠି ସୃଷ୍ଟି ହେବ ଯେଉଁଠି ଅନ୍ଯ 
ଅଞ୍ଚଳର ସମ୍ପତ୍ତି ତୁଲ କରି ହେବ । ଗୋଟିଏ ଅଞ୍ଚଳକୁ ପଛୁଆ ଓ ଦରିଦ୍ର 
କରି ନ ରଖୁଲେ ଆଉ ଗୋଟିଏ ଅଞ୍ଚଳକୁ ବୈଭବମୟ କରିହେବ ନାହିଁ । 
ପ୍ରତ୍ୟେକ ସମାଜବାଦୀ ଆଶା କରିବା ଉଚିତ ଯେ, ଜନସାଧାରଣଙ୍କର ପ୍ରାଥମିକ 
ଆବଷ୍ୟକତା- ଖାଦ୍ୟ, ବସ, ବାସଗୃହ, ଶିକ୍ଷା ଓ ସ୍ଵାସ୍ଥ୍ୟ - ପୂରଣ ପାଇଁ 
ପ୍ରକୃତି ଏପରି ନିମିତ ହୋଇଛି ଯେ, ମଣିଷ ସମାଜ ନିଜର ବଦ୍ଧ ବିବେକ 
ବଳରେ ତା ଠାରୁ ବାହାର କରିପାରିବ । କିନ୍ତୁ ବିଳାସବ୍ଯସନ ଓ ବୈଭବ 
ପାଇବାକୁ ହେଲେ ଅନ୍ୟମାନଙ୍କୁ ବଞ୍ଚୁତ କରିବାକୁ ହେବ । ବିଳାସ ଯେଉଁଠି 
ରହିବ, ଶୋଷଣ ଓ ବିଷମତା ଅବଶ୍ଯ ରହିବ । ଯାହା ସମସ୍ତଙ୍କ ପାଇଁ ଏକ 
ସୁସ୍ଥ ଓ ସକ୍ରିୟ ଜୀବନ ପାଇଁ ଦରକାର ସେତିକି ଯେଉଁଠି ଥ୍ବ ତାହାକୁ ମୁଁ 
କହିବି ସମ୍ପନ୍ନତା । ତା ଠାରୁ ବେଶୀ ନେବାକୁ ଚେଷ୍ଟା କରିବା - ବିଳାସ ଓ 
ଆଡମ୍ବର ପାଇଁ - ହେଉଛି ସମୃଦ୍ଧ । ସମ୍ପନ୍ତତା ଆଉ ସମୃଦ୍ଧ କିମ୍ଭା ସମ୍ଚନ୍ନତା 
ଓ ବଚୈଭଭବ ଭିତରେ ମୁଁ ଏକ ମୌଳିକ ଫରକ ଦେଖୁଅଛି । 

ଆଧୁନିକ ସଭ୍ୟତା ଆମକୁ ସମ୍ପଦ ବିଷୟରେ ଯେଉଁ ଶିକ୍ଷା ଦେଇଛି, 
ସମାଜବାଦ ପ୍ରତିଷ୍ଠା ଦିଗରେ ତାହା ସବ୍ରଠାରୁ ବଡ ବାଧା । ଶିଳ୍ପ ସଭ୍ଯତା 
ବିଷୟରେ ଥ୍ବା ଆମର ମତକୁ ପରିବର୍ଭନ କରିବାକୁ ହେବ । ପୂରୁଣା 
ସମାଜବାଦୀ ଦୃଷ୍ଟିକୋଣ ଅନୁସାରେ ଶିଳ୍ଚ ସଭ୍ୟତାର ଏକ ତାର୍କିକ ପରିଣତି 
ହେଉଛି ସମାଜବାଦ । କିନ୍ତୁ ଭବିଷ୍ଯତ ସମାଜବାଦର ସିଦ୍ଧାନ୍ତ ସେଇଆ 
ନୁହେଁ । ପୁଞଚିବାଦୀ ସଭ୍ୟତା , ଯାହାକୁ ଆଧୁନିକ ତଥା ପଶ୍ଚିମୀ ସଭ୍ୟତା 
ମଧ୍ଯ କୁହାଯାଇଥାଏ, ତାର ମୂଳ ଉତ୍ସ ହେଉଛି ବିଷମତା । ଆଧୁନିକ 
ସଭ୍ୟଯତାକୁ ମୁଁ ନୈତିକ ବା ଆଧ୍ଧାମ୍ବିକ ଦୃଷ୍ଟିରୁ ସମାଲୋଚନା କରୁନାହିଁ; 
ବିଶୁବ୍ଧ ଭୌତିକ ଦୃଷ୍ଟିରୁ ମୁଁ ଏହାର ସମାଲୋଚନା କରିବାକୁ ଚାହେଁ । 

ଆଧୁନିକ ସଭ୍ୟତାରେ ଯେତେ ଲୋକ ଭୋକ ଉପାସରେ ରହୁଛନ୍ତି କୌଣସି 
ପ୍ରାଚୀନ ସଭ୍ୟତାରେ ସେତେ ଲୋକ ରହୁ ନଥୂଲେ । ଅରେ କେବେ ମହାମାରୀ 
ହେଲା, ଦୂତି କ୍ଷ ହେଲା ବା ବାଘ ଆସି ଅନେକ ଲୋକଙ୍କୁ ଖାଇଗଲା, ଏପରି 
ଭାବେ ହୁଏତ ବହୁ ଲୋକ ମରୁଥ୍‌ଲେ । ମାତ୍ର ପ୍ରତିଦିନ ଏତେ ଲୋକ 
କୌଣସି ସଭ୍ଯତାରେ ଭୋକିଲା ରହୁ ନଥ୍‌ଲେ । ଚିକିତ୍ସା ଅବିକଷିତ ଅବସ୍ଥାରେ 
ଥୁଲା; ଏଲୋପ୍ୟାଥ୍କ ତୁଳନାରେ ଆୟୁର୍ବେଦ ଏକ ନଗଣ୍ୟ ଶାସ୍ତ ମାତ୍ର ଏତେ 
ରୋଗବ୍ୟାଧ୍‌ ନଥୁଲା । ଏତେ ସଂଖ୍ୟାରେ ବାସଶୂନ୍ଯ ଓ କାମଧନ୍ଦା ବିହନ 
ଲୋକ କୌଣସି ସଭ୍ୟତାରେ ନଥ୍‌ଲେ । ବିଶେଷଜ୍ଞ ମାନେ ଏହାର ଖଣ୍ଡନ 
କରିପାରିବେ ବୋଲି ମୁଁ ଭାବୂନାହିଁ । 

ଆଧୁନିକ ସଭ୍ୟତାରେ ଯେତେ ସଂଖ୍ୟକ ଲୋକ ପ୍ରତିଦିନ ଅକାଳ 
ମୃତ୍ଯୁର ଶୀକାର ହେଉଛନ୍ତି, ଅତୀତରେ କୌଣସି ସଭ୍ଯତାରେ ହେଉ 
ନଥ୍ବେ । ଆମେ ଯେତେବେଳେ କଲେଜରେ ପାଠ ପଢିବା ଆରମ୍ଭ କଲୁ 
ଆଧୁନିକ ସଭ୍ୟତାର ପ୍ରଶଂସା କରିବାକୁ ଯାଇ କହୁଥ୍ଲୁ ଯେ ଆଗେ ବହୁଲୋକ 
ବଣ ଜଙ୍ଗଲରେ ସାପ କାମୁଡାରେ ମରୂଥ୍‌ଲେ, ଆଜିକାଲି ତାହା ଘଟୁ 
ନାହିଁ । କିନ୍ଧ ଦୁର୍ଘଟଣା ଜନିତ ଅକାଳ ମୃତ୍ଯୁର ଶୀକାର ତା ଠାରୁ ବହୁ ଗୁଣ 
ଲୋକ ହେଉଛନ୍ତି । ଅକାଳ ମୃତ୍ୟୁର ରୂପ ବଦଳିଛି, ମାତ୍ର ମୃତ୍ଯୁ ସଂଖ୍ଯା 
ବଢିଛି । 

ଏ ସ୍ଥିତି ଯେ ଭୟାବହ - ଏ କଥା ମୁଁ କିମ୍ଭା କେବଳ ପରିବେଶ 
ଆନ୍ଦୋଳନକାରୀ ମାନେ କହୁନାହାନ୍ତି ଆମେରିକାର ଉପ ରାଷ୍ଟ୍ରପତି ମଧ୍ଯ 
ଏହି ମର୍ମର କଥା କହୁଛନ୍ତି । ଆମେରିକାର ବଞଁମାନର ଉପ ରାଷ୍ଟ୍ରପତି 
ଆଲ୍ଗୋରେ 'Earth in the balance’ ନାମକ ଏକ ପୁସ୍ତକ ରଚନା 
କରିଛନ୍ତି । ଅଳ୍ପ ଦିନ ତଳେ ଉକ୍ତ ପୁସ୍ତକଟିକୁ ମୁଁ ଦେଖ୍ବାର ସୁଯୋଗ 
ପାଇଲି । ଏହାକୁ ପଢ଼ିବା ପରେ ମୁଁ ଅନୁଭବ କଲି ଏହା ଏକ ଗୁରୁତ୍ଵପୂର୍ଣ 
ବହି । ଏଥୁରେ ନୂଆ କଥା କିଛି ନାହିଁ । ହେଲେ, ଏ ବହିର ବିଶେଷତ୍ବ 
ହେଲା ଯେ ପୃଥ୍ବୀର ଭବିଷ୍ଯତ ସଂକ୍ରାନ୍ତୀୟ ଯେଉଁସବୁ କଟୁ ସତ୍ଯକୁ ଆମ 
ଦେଶର ସାଧାରଣ ଶିକ୍ଷିତ ଲୋକେ ଗାନ୍ଧୀବାଦୀ, ଆଦର୍ଶବାଦୀ ବା ପରିବେଶ 
ଆନ୍ଦୋଳନକାରୀଙ୍କ ଡରାଇବା କଥା ବୋଲି ଉଡାଇ ଦେଉଥ୍‌ଲେ, ସେ ସବୁ 
କଥାକୁ ସେ ସତ୍ଯ ବୋଲି ଉକ୍ତ ବହିରେ ଲେଖଛନ୍ତି । ଉପ - ରାଷ୍ଟ୍ରପତି ନିର୍ବାଚନରେ 

ଅବତୀର୍ଣ୍ଣ ହେବାର କିଛିଦିନ ପୂର୍ବରୁ ସେ ବହିଟିକୁ ଲେଖୁଥ୍‌ଲେ । ଉଚ୍ତ 
ବହିରେ ସେ ସ୍ଵୀକାର କରିଛନ୍ତି ଯେ ପୂୃଥ୍ବୀର ଧ୍ଵସଂ ଆସନ୍ନ ବୋଲି ଧରି 
ନିଆଯାଇପାରେ ।! ଆମର ଏ ଆଧୁନିକ ସଭ୍ୟତାରେ ପ୍ରତିବର୍ଷ ୩୭,୦୦୦ 
ଶିଶୁ ମୃତ୍ଯୁ ମୁଖରେ ପଡ଼ୁଛନ୍ତି । ପ୍ରତିଦିନ ୨୬୦ ଟନ ଭୂପୃଷ୍ଠ ମାଟି ବୋହଯାଇ 
ମିସିସିପି ନଦୀରେ ମିଶିଯାଉଛି; ଅର୍ଥାତ୍‌ ମାଟିର ଉର୍ବରା ଶକ୍ତି ନଷ୍ଟ ହୋଇ 
ଯୀଉଛି । ପୃଥ୍ବୀର ୧୮% ସ୍ଥଳ ଭୂମି ଏବଂ ଆଫ୍ରିକାର ୨୫ % ସ୍ଥଳଭୂମି 
ମରୂଭୂମି ହେବାକୁ ଯାଉଛି । ଏସବ୍ର ତଥ୍ୟ ଆଲ୍‌ଗୋରେ ବହୁ ବୈଜ୍ଞାନକ ତଥା 
ବିଶେଷଜ୍ଞ ମାନଙ୍କ ସହ ବିସ୍ତୃତ ଆଲୋଚନା କରି ଲିପିବଦ୍ଧ କରିଛନ୍ତି । 

ଏକବିଂଶ ଶତାଵ୍ଧୀରେ ମାନବ ସଭ୍ଯତାର ଭବିଷ୍ଯତ ସଂକ୍ରାନ୍ତରେ 
ମୁଁ ଆଗରୁ ଯେଉଁସବୁ କଥା କହୂଥ୍ଲି ଏ ବହ ପଢିବାପରେ ଆହୁରି ସାହସ 
ସହିତ ସେ ସବୁ କଥା କହୁଛି । ଏକବିଂଶ ଶତାଦ୍ଧୀ ମଣିଷ ସମାଜ ପାଇଁ 
ଏକ ଭୟଙ୍କର ଶତାବ୍ଦୀ ବୋଲି ପ୍ରମାଣିତ ହେବ । ଆଲଗୋରେଙ୍କ ପୁସ୍ତକରୁ 
ଦୁଇଟି ପାରାଗ୍ରାଫ ଉଦ୍ଧାର କରି ମୁଁ ଶୁଣାଇବାକୁ ଚାହେଁ । 

‘* Unless we come to a better understanding of 
both the potential and the danger of technology, the 
addition of more technological power simply ensures 
further degradation of the environment and no matter 
what new technology we discover, no matter how 
cleverly and efficiently we manage to get them into 
the hands of the people throughtout the world, the 
underlying crisis will worsen unless at the same time 
we redefine our relationship with the environment ”’ 
(page-318) 

ଅବସ୍ଥା ଆହୁରି ଖରାପ ହେବ । ଏହାର ସବ୍ର ସମ୍ଭାବନା ରହିଛି । 
ପୃଥ୍ବୀର ଜନସଂଖ୍ୟାରେ ପ୍ରତି ଦଶ ବର୍ଷରେ ୧୦୦ କୋଟି ଲୋକ ଯୋଡି 
ହେଉଛନ୍ତି । ଏହା ଯଦି ଚାଲୁ ରହେ, ଆଲ ଗ୍ୋରେଙ୍କ ଭାଷାରେ 

‘ It is creating a bold range of problems and 
all by itself the exploding population is liable to push 

the civilisation into a super critical state leaving it 
vulnerable to very large avalanches of unpredictable 
change. To cope with this danerous turn of events we 
must somehow find a way to accelerate our movement to 
a new state of development ’’ (page-366) 

ଆଲ୍‌ ଗୋରେଙ୍କ ମନ୍ତବ୍ୟରୁ ଆମେ ସୂଳ . ଭାବରେ ଏହି 
ଉପସଂହାରରେ ଉପନୀତ ହୋଇପାରିବା ଯେ ଏକବିଂଶ ଶତାଦ୍ୀୀରେ ଭାରତ 
ଭଳିଆ ଅନେକ ଦେଶ୍ରେ କୋଟ କୋଟି ଲୋକ ଭୋକ ଉପାସରେ 
ମରିଯିବେ । ୨୦୩୦ ମସିହା ସୃଦ୍ଧା ଏ ଅବସ୍ଥା ଆସିସାରିଥ୍‌ବ । ଖାଦ୍ଯ 
ଶସ୍ଯ ଉତ୍ପାଦନ ବ୍ଵଦି ହୋଇପାରିବ - ଏ କଥା ଆମେରିକା ଓ ୟୁରୋପର 
ବୈଜ୍ଞାନିକମାନେ ଆଉ ଦୃଢ଼ତା ସହ କହିପାରୁ ନାହାଁନ୍ତି । ଆଧୁନିକ ପ୍ରଯୁକ୍ତି ବିଦ୍ୟା 
ବିଷୟରେ ଯେଉଁ ସବ୍ର ବାହାସ୍ତୋଟ ହେଉଥଲା, ସେସବ୍ର ଆଉ ନାହିଁ । ଆଲ 
ଗୋରେ ପୂସ୍ତକର ଅନ୍ଯ ଏକ ସ୍ତ୍ରାନରେ ଲେଖ୍ଛନ୍ତି, ( --- but the 
singlemost srrious strategic creation to the global food 
system is the fate of the genetic erosion. The loss of germ 
plantation and the increasing vulnerability of the food 
crops to their natural enemies.’’ ଖାଦ୍ୟ ଭିତରେ ଯେଉଁ ଜୀବକୋଷ 
ରହେ, ତାହା ସଂକ୍ରମିତ ଓ ପ୍ରଦୂଷିତ ହୋଇ ଦୁର୍ବଳ ହୋଇଯାଉଛି । ବିଜ୍ଞାନକୁ 
ନେଇ ଯେଉଁ ବୈଜ୍ଞାନିକମାନେ ବହୁତ ଗର୍ବ ଅନୁଭବ କରନ୍ତି ସେମାନେ 
ଏହିକଥାକୁ ବ୍ରଝିବା ଦରକାର - ‘Scientists have never created a 
new gene. They simply combine the genes they find 
in nature and it is the suppy of gene that is now !! 
endangered.’”’ ବୈଜ୍ଞାନିକ କୌଣସି ନୂତନ ଜୀବକୋଷ ସୃଷ୍ଟି କରିପାରିବ । 
ନାହିଁ । ଯେଉଁ ଜୀବକୋଷଗୁଡିକ ଅଛି ତାକୁ ହିଁ ଯୋଡା ଯୋଡି କରି ଏବଂ 
ବିଭିନ୍ନ ଭାବରେ ସଞ୍ଚାଳିତ କରିବା କାମ ସେ କରିପାରୁଛି । ତେଣୁ ଯେଉଁ 
ଜୀବକୋଷ ଗୁଡିକ ରହିଛି ସେଗୁଡିକ ଧ୍ଵସଂ ପାଇଗଲେ ବୈଜ୍ଞାନିକମାନେ 
ଆଉ କଣ କରିପାରିବେ ? ତେଣୁ ଆଲ ଗୋରେଙ୍କ ମନ୍ତବ୍ଯର ସାରାଶଂ 
ହେଉଛି ଯେ ବର୍ଦିତ ଜନସଂଖ୍ଯା ସକାଶେ ଖାଦ୍ଯ ଶସ୍ଯ ବ୍ରଦ୍ଧିର ଉପାୟ 

ଆଧୁନିକ ପ୍ରଯୁଲ୍ତି ବିଦ୍ୟା ପାଖରେ ନାହିଁ । ଏ ପ୍ରଯୁକ୍ତି ବିଦ୍ଯା ସାହାଯ୍ୟରେ 
ଆମେ ଆଉ ପୃଥ୍ବୀକୁ ସୁରକ୍ଷିତ ରଖ୍ପାରିବା ନାହିଁ । 

ଏଭଳି ଅବସ୍ଥାରେ ସମାଳବାଦକୁ ସମତାର ପରିକଳ୍ପନା କରିବା 
ସଙ୍ଗେ ସଙ୍ଗେ ମଣିଷ ସମାଜ କିପରି ବଞ୍ଚ୍‌ ପାରିବ, ସେ କଥା ମଧ୍ଯ ଚିନ୍ତା 
କରିବାକୁ ହେବ । ଭବିଷ୍ଯତ ସମାଜବାଦର ଏହା ପ୍ରଥମ ଦାୟୀତ୍ବ । 

ମଣିଷ ସମାଜକୁ କିପରି ବଞ୍ଚାଯାଇପାରିବ ? ଆଲ ଗ୍ୋରେଙ୍କ 
ପୁସ୍ତକରେ ମିଧ୍ଯ କେତେକ ପ୍ରସ୍ତାବ ରହିଛି । ଉଲ ଅଂଶକୁ ପଢି ମୋର 
ମନ୍ତବ୍ୟ ଯେ ଉଚ୍ତ ପୂସ୍ତକର ପ୍ରଥମ ଭାଗ ଗୁରୁତ୍ଵ ପୂର୍ଣ ହେଲେ ଦ୍ବିତୀୟ 
ଭାଗ (ପ୍ରସ୍ତାବ ଅଂଶ) ଅଭିସଛି ମୂଳକ । ତାକୁ ପଢିଲା ବେଳେ ମୋର 
ରାଜୀବ ଗାନ୍ଧୀ ପ୍ରଧାନମନ୍ତ୍ରୀ ଥ୍‌ବା ସମୟର ଏକ ପ୍ରସଙ୍ଗ ମନେ ପଡିଲା । 
ମେ ଶିକ୍ଷା ନୀତିର ପରିବର୍ଭନ କରିବାକୁ ଚାହଲେ । ପଥେମେ ସରକାରଙ୍କ 
ତରଫରୁ ଏକ ପୂସ୍ତକ ଛାପି ବଣ୍ଟାଗଲା । ତା ଉପରେ ବହୁତ ଚର୍ଚା ହେଲା । 
ଉଚ୍ତ ପୁସ୍ତକରେ ଭାରତର ଶିକ୍ଷା ବ୍ଯବସସ୍ଥାର ଦୂରବସ୍ଥା ଉପରେ ଟିକିନିଖ୍‌ 
ବିବରଣୀ ରହଥ୍‌ଲା । ପରିସଂଖ୍ୟାନ ସହ ଶିକ୍ଷକର ଅଭାବ, କଳାପଟାର 
ଅଭାବ, ସ୍କୁଲଘର ଛାତ ନଥ୍‌ବା ଅଦି କଥା ସେଥ୍‌ରେ ଲିପିବଦ୍ଧ ଥୁଲା । କିନ୍ତୁ 
ସେସବୂ ବର୍ଣ୍ଣନା ପରେ ଯେଉଁ ଶିକ୍ଷାନୀତି ବାହାରିଲା ସେଥ୍‌ରେ ଶିକ୍ଷକ ବା 
କଳାପଟାର ଅଭାବ କିମ୍ବା ସ୍କୁଲ ଘର ଛାତର ଦୂରାବସ୍ତା ସୁଧାରିବା କଥା 
ନଥ୍ଲା । ‘ନବୋଦୟ ବିଦ୍ୟାଳୟ ' ନାମରେ ଗ୍ରାମାଞ୍ଚଳର ପିଲାମାନଙ୍କ ପାଇଁ 
ଗୋଟିଏ ରକମର ସ୍ୁଲ ପ୍ରତିଷ୍ଠାର ପ୍ରସ୍ତାବ ଆସିଲା । ଆଲ୍‌ ଗୋରେ ମଧ୍ଯ 
ପୃଥ୍ବୀ କିଭଳି ଭାବେ ଧ୍ବସଂ ହେବାଡୁ ଯାଉଛି ଏବଂ ମାନବ ସମାଜର 
ଅଵୈକ ଅଞ୍ଚଳ ଲୋପ ପାଇବାକୁ ଯାଉଛି ଏସବୁ କଥା କହି ସାରିଲା ପରେ 
ଯେଉଁ ସବ୍ର ପରାମର୍ଶ: ଦେଇଛନ୍ତି ବା ନୀତି ଘୋଷଣା କରିଛନ୍ତି, ଠିକ୍‌ ସେହି 
ରକମର । ସେ କହିଛନ୍ତି ଯେ ପରିବେଶର କ୍ଷତି ନ କଲା ଜଳି ପ୍ରଯୁକ୍ତି 
ବିଦ୍ୟାର ଉଦ୍‌ଭବନ ତୀବ୍ରତର ହେବା ଦରକାର । ତାଙ୍କ କହବା ଅନୁସାରେ 
ସେ ରକମର ପ୍ରଯୁକ୍ତି ବିଦ୍ୟାର ଉଦ୍‌ଭବନ କ୍ଷେତ୍ରରେ ଜାପାନ କିଛି ଟୀ 
ଅଗ୍ରଗତି କରିଛି । ଆମେରିକାର ବୈଜ୍ଞାନିକମାନେ ପଦିଓ ସେ ସଂକ୍ରାନ୍ତିୟ 
ନିୟମ ଗୁଡିକ ଉପରେ ଆଗରୁ ଚିନ୍ତା କରିଥ୍‌ଲେ, ଆମେରିକାର କମ୍ପାନୀମାନେ 
ସେସବୁ ତିଆରି କରିନାହାଁନ୍ତି । ପୃଥ୍ବୀର ପ୍ରାକୃତିକ ସଂସାଧନ ଗୁତିକ ଦୃତ 

ଗତିରେ ସମାପ୍ତ ହୋଇ ଚାଲିଛ । ତାର ସବୁଠାରୁ ବଡ ଉଦାହରଣ ହେଲା 
ପେଟ୍ରୋଲିୟମ । ଏ ସଂକ୍ରାନ୍ତରେ ଆଉ କାହାର ସହେହ ନାହିଁ ପେଟ୍ରୋଲ 
ସରିଗଲା ପରେ ମଟର ଗାଡି ଚାଲିବ କେମିତି ? ଆମେରିକା ଓ ଜାପାନର 
ବୈଜ୍ଞାନିକ ମାନେ ବିଶେଷ ଭାବରେ ଚିନ୍ତିତ ହେବା ସ୍ଵାଭାବିକ । ଜାପାନ 
ମଟର ଗାଡି ବ୍ୟବସାୟରୁ ବେଶ ଲାଭ କରେ । ସେମାନେ ନୂଆ ରକମର 
ବ୍ୟାଟେରୀ ଉଦ୍‌ଭବନ କଲେଣି । ସୌରଶକ୍ତି ତଥା ଅନ୍ଯାନ୍ଯ ସ୍ରୋତରୁ । ସେ 
ବ୍ୟାଟେରୀରେ ମଟର ଗାଡି ଚାଲିବ। ପେଟ୍ରୋଲ ସରିଗଲା ପରେ ବି ମଟରଗାଡି 
ଚାଲିବ । ଏ ରକମର ଯନ୍ତ୍ରପାତି ଦ୍ଵାର ପ୍ରଦୂଷଣ ବିଂ କମ୍‌ ହେବ। ଆଲ୍‌ଗୋରେଙ୍କ 
ପ୍ରସ୍ତାବ ଅନୁସାରେ ନୂଆ ନୂଆ ଯନ୍ତ୍ରପାତି, ଯଦ୍ଧାରୀ ପ୍ରଦୂଷଣ କମ୍‌ ହେବ 
ଏବଂ ଶିଳ୍ପ ବ୍ଯବସ୍ଥା ଯଥାବତ୍‌ ରହିବ, ର ଉଦ୍‌ଭବନ ଉପରେ ଯୋର 
ଦେବାକୁ ପଡିବ । ଏହି ରକମର ନୂତନ ପ୍ରଯୁନ୍ତି ବିଦ୍ୟା ସଂକ୍ରାନ୍ତରେ ସେ 
ପୁସ୍ତକଟିରେ ୪୦/୫୦ ପୃଷ୍ଠା ଲେଖ୍ଛନ୍ତି । ତୃତୀୟ ବିଶ୍ବର ଦେଶମାନେ ମଧ୍ଯ 
ସେସବୁକୁ ଯେମିତି ଗ୍ରହଣ କରିବେ ସେ ଦିଗରେ ବୁଝାଇବାକୁ ହେବ ବୋଲି 
ସେ ଲେଖୁଛନ୍ତି । ଏହି କଥାରୁ ତାଙ୍କର ଅସଲ ଅଭିସନ୍ଧି ସ୍ପଷ୍ଟ ହୋଇପଡିଛି । 
ସେ ଧରିନେଇଛନ୍ତି ଯେ, ଯେଉଁସବୁ ଧ୍ବସଂର ପଢ୍ରିୟା ଚାଲିଛି, ତାହା ଚାଲିବ 
ଏବଂ ପୂଥ୍ବୀର ଅନ୍ତତଃ ଦୁଇ-ତ୍ୃତୀୟାଂଶ ଦେଶର କୋଟି କୋଟି ଲୋକେ 
ମରିବେ । ଧନୀ ଦେଶମାନେ ଯେଉଁସବୁ ପ୍ରଦୂଷଣ -ବିରୋଧ୍‌ ଯନ୍ତ୍ରପାତି 
ନିର୍ମାଣ କରିବେ ସେସବ୍ରକୁ କିଣିବା ପାଇଁ ତୃତୀୟ ବିଶ୍ଵର ଗରିବ ଦେଶ 
ମାନଙ୍କୁ ପ୍ରବର୍ତା ଯିବ । ଏହି ପ୍ରଯୁତି ବିଦ୍ଯା ଦ୍ଵାରା ପୁଣି ସମଗ୍ର ବିଶ୍ଵକୁ 
ନିୟନ୍ତ୍ରଣ କରାଯ଼ିବ । ଯେ କେହି ଚିନ୍ତାଶୀଳ ବ୍ଯକ୍ତି ଜାଣିପାରିବ ଯେ ସେସବୁକୁ 
ଦରିଦ୍ର ଦେଶର ଲୋକମାନେ ବ୍ଯବହାର କରିପାରିବେ ନାହିଁ । ନୂଆ ପ୍ରଯୁଳ୍ତି 
ବିଦ୍ୟା ବହୁତ ବ୍ୟୟସାପେକ୍ଷ । ତେଣୁ ସେସବ୍ରକୁ ଆମେରିକା, ୟୁରୋପ ଆଦିର 
ଧନୀ ଲୋକମାନେ ଉପଭୋଗ କରି ପାରିବେ । ବିଧ୍ଵସ୍ତ ହୋଇ ସାରିଥ୍‌ବା 
ବସୁନ୍ଧରା ଉପରେ ସେମାନଙ୍କର ରାଜତ୍ଵ ରହିଥ୍‌ବ । 

ଏହି ପରିପ୍ରେକ୍ଷୀରେ ସମାଳବାଦର ଭୂମିକା କଣ ହେବା ଉଚିତ ? 
ମଣିଷ ସଭ୍ଯତା ଯେଉଁ ଅବଶ୍ୟମ୍ଭାବୀ ଧ୍ବଂସ ଆଡକୁ ଗତି କରୁଛି ସେଥ୍‌ପାଇଁ 
ଦାୟୀ ହେଉଛି ଆଧୁନିକ ଶିଛ୍ଥ ସଭ୍ୟତା । ପୃଥବୀକୁ ଏ ଧ୍ଵଂସ ମୁଖରୁ ରକ୍ଷା 
କରିବା ପାଇଁ ଆଧୁନିକ ପ୍ରଯୁକ୍ତି ବିଦ୍ୟା ପାଖରେ କୌଣସି ଭପାୟ ନାହିଁ । 
ସମାଜବାଦକ୍ର ଏହାର ଚିନ୍ତା କରିବାକୁ ଦେବ । 

ଧନୀ ଦେଶମାନଙ୍କର ରାଜନେତା ଓ ନୀତି ପ୍ରଣେତା ମାନେ ଜନ 
ସଂଖ୍ୟା ବ୍ଧ କଥାଟାକୁ ଉଠାଇ ସବ୍ର ସଙ୍କଟ ପାଇଁ ତୃତୀୟ ବିଶ୍ଵର 
ଲୋକମାନଙ୍କୁ ଦାୟୀ କରିଥାନ୍ତି । ଏ ଦୋଷଟାକୁ ସମ୍ପୂର୍ଣ୍ଣ ଏଡାଇ ଦିଆଯାଇ 
ନପାରେ । ବାସ୍ତବରେ ଏହା ଏକ ଅର୍ଵି ସତ୍ୟ । ଏହାକୁ ଯେତିକି ପ୍ରାଥମିକତା 
ଦିଆଯୀଉଛି ତାହା ଠିକ୍‌ ନୃହଁ । ଏ ବିଷୟରେ ଜୁଲିୟସ୍‌ ନେୟେରେ ଯେଉଁ 
କଥା କହିଛନ୍ତି ତାହା ସ୍ପରଣଯୋଗ୍ଯ । ସେ କହିଛନ୍ତି 'ସବ୍ରଠାରୁ ବଡ ଗର୍ର 
ନିରୋଧକ ହେଉଛ ସାମାଜିକ ସୁରକ୍ଷା” ସାମାଜିକ ସୁରକ୍ଷା ପ୍ରଦାନ ଦ୍ଵାରା 
ହିଁ ଜନ୍ମ ନିୟନ୍ତ୍ରଣ ସଫଳ ହୋଇପାରିବ । ଦାରିଦ୍ର୍ୟ ହେଉଛି ଏ ଦିଗରେ 
ସବ୍ରଠାରୁ ବଡ ଅନ୍ତରାୟ । 

ପୃଥ୍ବୀରେ ପରିବେଶ ସଙ୍କଟର ସମାଧାନର ପର୍ତା ଚିନ୍ତା 
କଲାବେଳେ ବି” ଆମେରିକା ତଥା ଅନ୍ଯାନ୍ଯ ଧନୀଦେଶ ମାନେ ତୃତୀୟ 
ବିଶ୍ବର ଦରିଦ୍ର ଦେଶମାନଙ୍କ ଗୋଟିଏ ବଡ ବଜାର ହିସାବରେ ଦେଖୁଛନ୍ତି । 
ଆମେରିକାନ୍‌ ସାମ୍ରାଜ୍ୟବାଦ ନୂଆ ନୂଆ ରୂପରେ ଭାରତ ତଥା ଅନ୍ଯାନ୍ଯ 
ଗରିବ ଦେଶ ମାନଙ୍କ ଉପରେ ଆକ୍ରମଣ ଚଳାଇଛି । ଏହି ନୂତନ ପରିସ୍ଥିତିକୁ 
ଆଖୁ ଆଗରେ ରଖ୍‌ ସାମ୍ରାଜ୍ୟବାଦ ବିରୁଦ୍ଧରେ ସ୍ଵର ଭତ୍ଧୋଳନ କରିବା 
ସମାଜବାଦକୁ ପୁନଃ ଜୀବନ୍ତ କରିବାର ପ୍ରଥମ ପଦକ୍ଷେପ ହେବ । ତଦ୍ଵାରା 
ଉଭୟ ପୁଞ୍ଜିବାଦ ଓ ସାମ୍ରାଜ୍ଯବାଦର ବିରୋଧ ହେବ । ଲେନିନ୍‌ ସାମ୍ରାଳ୍ୟବାଦକୁ 
ପୁଞ୍ଚିବାଦର ଚରମ ପରିଣତି ବୋଲି କହିଥ୍‌ଲେ ! (Imperialism is 
the highest stage of capitalism) ମୋ ମତରେ ଏହା ଏକ ଭୂଲ 
ପ୍ରତିପାଦନ ସାମ୍ରାଳ୍ଯୟବାଦ ହେଉଛି ପୁଞ୍ଚିବାଦର ଆଜନ୍ସ ସଖା । ସାମ୍ରାଳ୍ଯୟବାଦର 
ବାହୁବଳରେ ହିଁ ପୁଞ୍ଜିବାଦର ସମୃଦ୍ଧ ` ସମ୍ଭବ ହୋଇପାରିଛି । ସାମ୍ରାକ୍ଯବାଦ 
ବିନା ପୁଞ୍ଚିବାଦ ଚାଲି ପାରିବ ନାହିଁ । ଯେଉଁଦିନ ଏସିଆ, ଆଫ୍ରିକା ଓ 
ଲାତିନ୍‌ ଆମେରିକାର ଗରିବ ଦେଶମାନେ, ସମଗ୍ର ଭାବରେ ହେଉ ବା 
ଆଂଶିକ ଭାବରେ ହେଉ, ସାମ୍ରାଳ୍ଯୟବାଦୀ ବଜାର ସାଙ୍ଗରେ ସମ୍ପର୍କ ଚ୍ଛିନ୍ନ 
କରିବାର ନିଷ୍ପତ୍ତ ନେଇଯିବେ, ସେହିଦିନ ଆମେରିକା ଓ ୟୁରୋପର ପୁଞ୍ଜିବାଦ 
ଭୂଷୁଡି ପଡିବ । ଭାରଚ, ଚୀନ ଓ ବ୍ରାଜିଲ - ଏହି ତିନୋଟି ଦେଶ ବି' 
ଯଦି ଆମେରିକା, ୟୁରୋପ ଓ ଜାପାନ ସାଙ୍ଗରେ ବାଣିଜ୍ଯ ସମ୍ପର୍କ ଚ୍ଛନ 
କରିବାର ସଙ୍କଳ୍ପ ନିଅନ୍ତି ଏହ ଧନୀ ଦେଶ ଗୁଡିକର ପୁଞ୍ଚିବାଦ ଟଳମଳ 


Digitized by srujanika@ gmail.com 


କରିବ । ଏହାର ମୂକାବିଲା କରିବାପାଇଁ ଆମେରିକା ସଙ୍ଗେ ସଙ୍ଗେ ଯୁଦ୍ଧ 
ଘୋଷଣା କରିପାରେ । ମଧ୍ଯ ଏସିଆରୁ ପେଟ୍ରୋଲ ଯୋଗଣ କମ୍‌ ହେବାର 
ଆଶଙ୍କା ଦେଖ୍‌ ଆମେରିକା ଥରେ ଯୁଦ୍ଧ କରିସାରିଛି । 

୨୦୧୦ ମସିହା ବେଳକୁ ବିଶ୍ବର ଜନସଂଖ୍ୟା ଯେତିକି ହୋଇଥ୍‌ବ 
ସେହି ପରିମାଣରେ ଖାଦ୍ଯଶସ୍ଯ ବ୍ଦ ଘଟିବ କି ନାହିଁ ? ଏହାର ଉତ୍ତର 
କେହି ଦେଇ ପାରୁନାହାନ୍ତି । ଏ ସଂକ୍ରାନ୍ତରେ ମୋର ଦୃଢ଼ ମତ ହେଲା ଯେ 
ବିଶ୍ଵ ମାନବ ସମାଳକୁ ଖାଦ୍ଯ ଯେଗାଇବାର ଦାୟିତ୍ବ : ରାଷ୍ଟ୍ରର ମୁଖ୍ଯମାନେ 
ନିଅନ୍ତୁ ନାହିଁ । ଏହି ଦାୟିତ୍ଵର ଯୋଳନା ୱାଶିଂଟନ୍‌, ଦିଲ୍ଲୀ ଅବା ଭୁବନେଶ୍ବରରେ 
ନକରି ଗ୍ରାମପଞ୍ଚାୟତ ମାନଙ୍କୁ ଦେଇ ଦିଅନ୍ଧ । ଏହି କାମ ବିଶ୍ଵ ବାଣିଜ୍ଯ 
ସଙ୍ଗଠନ କିମ୍ବା ଆମେରିକାର ସରକାର କିମ୍ବା ଦିଲ୍ଲୀ ସରକାର ଦ୍ଵାରା କେନ୍ଦ୍ରୀୟ 
ସ୍ତରରେ ହୋଇପାରିବ ନାହିଁ । ଗ୍ରାମ କିମ୍ବା ଗ୍ରାମପଞ୍ଚାୟତ ସ୍ତରରେ ଏକ ବିକେନ୍ଦ୍ରତ 
ସ୍ଵାବଲମ୍ବୀ ଅର୍ଥ ବ୍ୟବସ୍ଥାର ଜରିଆରେ ହିଁ ଏହା ସମ୍ଭବପର ହେବ । ସେ 
ସ୍ତରରେ ସଚେତ ଲୋକମାନେ ସେମାନଙ୍କର ଳନ ସଂଖ୍ୟାକୁ ଆଖ୍‌ ଆଗରେ 
ରଖ୍‌ ସେମାନଙ୍କର ଉତ୍ପାଦନର ଯୋଜନା କରିବେ । ସେହି ଅନୁସାରେ 
ସେମାନେ ନିଜର ଜନସଂଖ୍ଯୟାକୁ ସୀମିତ ରଖ୍ବାର ଦାୟିତ୍ଵ ନେବେ । କେବଳ 
ଆକସ୍ମିକ ଆବଶ୍ଯକତା ପାଇଁ ସେମାନଙ୍କ ବାହାରୁ ସାହାଯ୍ୟ ମିଳିବାର ବ୍ଯବସ୍ଥା 
ରହିବ । 

ଏକ ବିକେନ୍ଦ୍ରିତ ସ୍ଵାବଲମ୍ବୀ ଅର୍ଥ ବ୍ଯବସ୍ଥାର ପ୍ରବର୍ତନ ପାଇଁ ଏକ 
ନୂତନ ପ୍ରଯୁସ୍ତି ବିଦ୍ୟାର ଆବଶ୍ଯକତା ହେବ । ଆମେରିକାର ଉପରାଷ୍ଟ୍ରପତି 
ଯେଉଁ ନୂଆ ପ୍ରଯୁକ୍ତି ବିଦ୍ୟାର ଉଲ୍ଲେଖ କରିଛନ୍ତି ତାହା ଆମ ପାଇଁ ପ୍ରାସଙ୍ଗିକ 
ନୂହେଁ । ଆମ ପାଇଁ ନୂତନ ପ୍ରଯୁଲ୍ତି ବିଦ୍ୟାର ଅର୍ଥ ଭିନ୍ନ ହେବ । ଆଧୁନିକ 
ବିଜ୍ଞାନକୁ ଆମେ ଏଭଳି କାର୍ଯ୍ୟରେ ଲଗାଇବା ଯେ, ଜିଲ୍ଲା, ପ୍ରଖଣ୍ଡ ଓ ଗ୍ରାମ 
ସ୍ତରରେ ଲୂଗା, ଖାଇବା ତେଲ, ଯୋତା, ସାବୂନ୍‌, ଥିଷଧ ଆଦି ଭଳି ନିତ୍ଯ 
ବ୍ୟବହାର୍ଯ୍ୟ ଜିନିଷର ଉତ୍ପାଦନ ହୋଇପାରିବ । ସମାଜବାଦୀ ଦୃଷ୍ଟିରେ ନୂତନ 
ପ୍ରଯୁକ୍ତି ବିଦ୍ଯାର ପରିଭାଷା ହେଉଛି ଏଇଆ । 

ପୁଞ୍ଜିବାଦୀ ଅର୍ଥ ବ୍ଯବସ୍ଥାର ଏକ ସହାୟକ ତତ୍ତ୍ର ହେଉଛି ଉପଭୋକ୍ତା 
ବା ଭୋଗବାଦ । ଏହା ବିଳାସର ଏକ ସଂସ୍କରଣ ! କିନ୍ତୁ ଯେଉଁ ଲୋକମାନେ 
ଉପଭୋକ୍ତା ବାଦୀ ଜିନିଷ କିଣୁଛନ୍ତି ସେମାନଙ୍କୁ ବିଳାସୀ କୁହାଯାଇ ପାରିବ 

ନାହିଁ । ସେମାନେ ଅଧ୍‌କାଂଶ ମଧ୍ଯବିତ୍ତ ଶ୍ରେଣୀର ଲୋକ । ବଳାରକୁ ଏପରି 
କରି ଦିଆଯାଉଛି ଯେ, ଏହି ସବୁ ବସ୍ତୁକୁ ଜିଣିବାପାଇଁ ଏହି ଶ୍ରେଣୀର ଲୋକେ 
ବାଧ ହେଉଛନ୍ତି । ଏକ ସମତାମୂଳକ ସମାଜ ପ୍ରତିଷ୍ଠା କରିବାକୁ ହେଲେ ଏହ 
ଉପଭୋକ୍ତା ବାଦ ବିରୁଦ୍ଧରେ ଏକ ସାଂସ୍କୃତିକ ଆନ୍ଦୋଳନ ଗଢି ତୋଳିବାକୁ 
ହେବ । 

ଉପରୋକ୍ତ ତତ୍ତ୍ର ଗୁଡିକୁ ସୃତ୍ବବଦ୍ଧ କଲେ ସମାଜବାଦୀ ଆନ୍ଦୋଳନର 
କାର୍ଯ୍ୟକ୍ରମ ସଂକ୍ରାନ୍ତୀୟ ଏକ ରୂପରେଖ ପ୍ରସ୍ତୁତ ହେବ । ( ୧) ସାମ୍ରାଳ୍ୟବାଦ 
ବିରୂଦ୍ଧ ରେ ଆନ୍ଦୋଳନ; ସାମ୍ରାଜ୍ୟବାଦୀ ବଜାର ସହ ସମ୍ର୍କ ସମ୍ପର୍ଷ ଭାବେ 
ଢୁନ୍ନ କରାଯିବ ( ୨) ତୁତୀୟ ବିଶ୍ଵର ଦେଶମାନଙ୍କରେ ଏକ ସ୍ଵାବଲମ୍ା 
ବିକେନ୍ଦ୍ରୀତ ଅର୍ଥ ବ୍ୟବସ୍ଥାର ଆୟୋଜନ । ଏଥ୍‌ ସକାଶେ ଏକ ବିକଳ୍ପ ନୂତନ 
ପ୍ରଯୂକି ବିଦ୍ୟାର ପ୍ରଚଳନ । (୩) ଉପଭୋକ୍ତା ବାଦ ବିରୁଦ୍ଧରେ ସାଂସ୍କତିକ 
ଆନ୍ଦୋଳନ । - ବଉଁମାନ ପରିପ୍ରେକ୍ଷୀରେ ଆମେ ଯେତେବେଳେ ସମାଜବାଦକୁ 
ଆଉଥରେ ପରିଭାଷିତ କରିବାକୁ ଯାଉଚୁ ଏହି ତିନୋତି କାର୍ଯ୍ୟକ୍ରମ ପ୍ରାରମ୍ଭିକ 
ହେବ । ଆଜିର ଏ ସଙ୍କଟ କାଳରେ ସମାଜବାଦର ଲକ୍ଷ୍ଯ କେବଳ ଏକ 
ସମତାମୂଳକ ବା ନ୍ୟାୟମୂଳକ ସମାଜ ସ୍ଥାପନାରେ ସୀମାବଦ୍ଧ ନୁହେଁ; ମାନବ 
ସମାଜକୁ ବଞ୍ଚାଇବା ପାଇଁ ସମ୍ବାଜବାଦକୁ ଦାୟିତ୍ଵ ନେବାକୁ ହେବ । 

ଆଜିର ଏହି ଚର୍ଚାରେ ମୁଁ ଯେଉଁ ପ୍ରତିପାଦନ ଗୁଡିକୁ ଉପଛଥାପିତ 
କରିଛି ତାହା ଶେଷ ବାକ୍ଯ ନୁହେଁ, ଶେଷ ନିଷ୍ପତ୍ତ ନୁହେଁ, ନୂଆ ବାଟ 
ଖୋଜିବା: ଭିତରେ ମୁଁ ସେଗୁଡିକୁ ସୃତ୍ରବଦ୍ଧ କରିଛି । ମୋର ଏତିକି ବଶ୍ବାସ 
ଯେ ସେଗୁଡିକ ପ୍ରଣିଧାନ ଯୋଗ୍ଯ । 


( ୧୯୯୩, ନଭେମ୍ବର ୨୩ ତାରିଖରେ ଭୂବନେଶ୍ବର ସୂଚନାଭବନଠାରେ ଶ୍ରୀ 
ଜିଶନ୍‌ ପଟ୍ଟନାୟକଙ୍କ ଦ୍ଵାରା ପ୍ରଦତ୍ତ ସ୍ମାରକୀ ବନ୍ତତା ) 

ତାରକ ମନ୍ତ୍ର 


“ଆପଣ ଯେତେବେଳେ ସନ୍ଦେହରେ ପଡିଛନ୍ତି ବା ନିଜ କଥା 
ଆପଣଙ୍କୁ ବେଶୀ ଘାରୂଛି ସେତେବେଳେ ନିମ୍ବ କଥାଟିକୁ ପ୍ରୟୋଗ 
କରନ୍ତୁ : - 

ଆପଣ ଯେଉଁ ଦରିଦ୍ରତମ ଲୋକଟିକୁ କେବେ ଦେଖ୍ଥ୍ବେ 
ତାହାରି ଚେହରାଜୁ ମନେ ପକାନ୍ତୁ ଓ ନିଜକୁ ପଚାରନ୍ତୁ ଆପଣ 
ଯାହା କରିବାକୁ ଯାଉଛନ୍ତି, ତାହା ସେହି ଲୋକଟିର କିଛି ଉପକାର 
କରିବ କି ? ଆପଣଙ୍କ କାର୍ଯ୍ୟଦାରା ତାହାର କିଛି ଲାଉ ହେବ 
କି ? ତାହାର ଜୀବନ ଓ ଭଉାଗ୍ଯକୂ ନିୟନ୍ତ୍ରଣ କରିବା ପାଇଁ 
ଆପଣଙ୍କ କାମ କିଛି ବଳ ଦେଇ ପାରିବ କି ? ଅର୍ଥାବ୍‌ ଆପଣଙ୍କ 


କାମ ଦେଶର ଅଗଣିତ ଭୋକିଲା ଓ ଆଧାମ୍ଭିକତା ଦୃଷ୍ଟିରୁ ଅଧଃପତିତ 
ଲୋକଙ୍କ ପାଇଁ ସ୍ଵରାଜ୍ୟ ପ୍ରତିଷ୍ଠା ଦିଗରେ ସାହାଯ୍ଯ କରିବ କି ? 

ସେତେବେଳେ ଆପଣ ଦେଖ୍ବେ, ଆପଣଙ୍କର ସନ୍ଦେହ 
ଓ ସ୍ବାର୍ଥ ଭାବନା କୁଆଡେ ଉତ୍ତେଇ ଗଲାଣି ¦ ?” 


- ମହାମା ଗାନ୍ଧୀ 


ସହଯୋଗ ରାଶି - ୫ ଟଙ୍କା ମାଦ୍ର 

କିଶନ ପଟ୍ଟନାୟକ 
୩୦ ଜୁନ୍‌ ୧୯୩୦ 


ଛାତ୍ର ଜୀବନ ସମାପ୍ତି ପରେ ୧୯୫୧ରୁ ସୋସାଲିଷ୍ଟ ପାର୍ଟିର ଜଣେ 
ସକ୍ରିୟ କାର୍ଯ୍ୟକ୍୍ତ। ରୂପେ ରାଜନୈତିକ ଜୀବନ ଆରମ୍ଭ 


୧୯୬୨ ଲୋକସଭା ନିର୍ବାଚନରେ ସମ୍ବଲପୁର ନିର୍ବାଚନ ମଣ୍ଡଳୀରୁ 
ସୋସାଲିଷ୍ଟ ପାର୍ଟିର ପାର୍ଥୀରୂପେ ନିର୍ବାଚିତ । 


୧୯୭୨ ପର୍ଯ୍ୟନ୍ତ ସୋସାଲିଷ୍ଟ ପାର୍ଟିରେ ରହିଲେ । ପରବରି କାଳରେ 
ନିର୍ଦଳୀୟ ଭାବରେ ବିଭିନ୍ନ ଜନ ସଙ୍ଗଠନ ଓ ଜନ ଆନ୍ଦୋଳନ ସହ 
ସମ୍ବୃକ୍ତ । ୧୯୭୪ ଜୟ ପ୍ରକାଶ ନାରାୟଣଙ୍କ ନେତୃତାଧ୍ନ ସମ୍ପର୍ଣ୍ଣ 
କ୍ରାନ୍ତି ଆନ୍ଦୋଳନରେ ଏକ ଅଗ୍ରଣୀ ଭୁମିକା । 


୧୯୯୫ ଜାନୁୟାରୀ ୧ ତାରିଖ ଦିନ ବିଭିନ୍ନ ନିର୍ଦଳୀୟ ଜନ 
ଆନ୍ଦୋଳନ ଓ ସଙ୍ଗଠନ ଗୁଡିକୁ ଏକତ୍ରିତ କରି ' ସମାଜବଦୀ ଜନ 
ପରିଷଦ” ନାମକ ଏକ ନୂତନ ରାଜନୈତିକ ଦଳର ଗଠନ ଏବଂ 
ତାହା ସହ ସମ୍ପୃକ୍ତ । 


ଡକ୍କର ରାମ ମନୋହର ଲୋହଆଙ୍କ ଦ୍ଵାରା ସମ୍ପାଦିତ ମାସିକ 
‘Mankind’ ପତ୍ରିକାର ସହ-ସମ୍ପାଦକ ଥଲେ । ସମ୍ତରତି ହିନ୍ଦୀ 
ମାସିକ “ସାମୟିକ ବାର” ର ସମ୍ପାଦକ ଏବଂ ଓଡିଆ ତ୍ରୈମାସିକ 
ପତ୍ରିକା 'ବିକଳ୍ର ବିଚାରର” ମୁଖ୍ଯ ସମ୍ପାଦକ ରହିଛନ୍ତି । 

